
מ אָ ר װ אַָ ר ט 


דעם 25:טן מערץ 1935 האָבּן אין מאַדריד זיך אָני 
געהויבּן די גרויסע פייערלעכקייטן לכּבוד דעם 800.יעריקן 
געבּוּרטס-טאָג פוּנט גרויסן יידישן געלערנטן אוּן דענקער 
רבִּי משה בּן מימוּן (רמבּ"ם). 

די דאָזיקע פייערלעכקייטן זענען אָרגאַניזירש געװאָרן 
דוּרך דער שפּאַנישער רעגירוּנג אוּן דוּרך די װיסנשאַפט: 
לעכע אַנשטאַלטן אין שפּאַניע. 

די הויפּט.פייערונגען זענען פאָרגעקוּמען אין דער 
שטאָט, װאוּ דער רמבּ"ם איז געבּוירן געװאָרן, אין קאָר. 
דאָוואַ.' די פייערונגען האָבּן געדוערט פוּן דעם 25:טן בּיז 
דעם 31:טן מערץ. 

אין מאַדריד האָט די פייעווּנגען געעפנט דער שפּאַי 
נישער בּילדוּנג-מיניסטער. דעם פאָרזיץ האָט געפירט - דער 
סעקרעטאַר פונם שפּאַנישן מלוכה-פּרעזידענט. : 

רעדנער האָבּן געשילדערט די גרויסקייט פוּן רמבּ"ם 
אַלס דענקער אוּן כּאָרשער, האָבּן אוּנטערגעשטראָכן דעם 
טיפן צוּזאַמענהאַנג פוּן דעם רמבּ"מס שאַפן מיט דער גאַנ. 
צער קוּלטוּר-שאַפוּנג אינם דעמאָלטיקן שפּאַניע, 

די רעדנער האָבּן אוּנטערגעשטראָכן די נויטיקייט צוּ 
פאָרשן דאָס לעבּן פוּן רמבּ"ם אוּן זיין שאַפן; צוּ פאַר. 
שפּרײטן די לערעס פוּן זיינע װערק. 
- עס זאָל אויך געגרינדעט װערן אַ רמבּ'ם.מוּזיי, 


די ה ײנ טיקע שפּאַנישע רעאַקציע, װאָס פוּן אירע 
הענט טויפט נאָך דאָס בּלוּט פונם דערשטיקטן אױיפשטאַנד, 
וויל זיך אָפּשאָקלען פון דער שפּאַנישער רעאַקציע פוּן אַ מאָל, 
װעלכע האָט געבּרענט ידן אוּן אַפּיקורסים אויף די שייטער. 
הויפנס אוּן דעם זעלבּן רמבּ"ם געיאָגט אוּן געפּלאָגט, אַז 
ער האָט קוים געראַטעװעט זיין לעבּן דוּרכן אַנטליפן פונם 
דאָזיקן שיינעם לאַנד. 

אַזױי איז שוין, אַפּנים, דער גורל פוּן אַלע גרויסע 
גײסטער - פאַר זײיער לעבּן פאַרשטײײנט מען זי אוּן לאַנג 
נאָך זײער טויט - שטעלט מען זי דענקמעלער, 

' די זעלבּע דערשײנוּנג בּנוגע דעם רמבּ"ם קאָן מען 
אויך פאַרצייכענען צװישן יידן. די גײסטיקע יורשים פוּן 
די ווילדע פאַנאַטיקער, װועלכע האָבּן געמסרט דעם רמבּמ'ס 
,מורה נבוּכים" פאַר די קריסטלעכע מאָנאַכן און אים נע. 
פירט צוּם שייטער הויפן -- די זעלבּע פאַנאַטיקער אין זיער 
היינטיקן גֹלגוּל -- װילן מאַכן דעם רמבּים, דֹעִם גרױיסן 
קעמפער כּאַרן פרײען דענקען אין דעם פינסטערן מיטלאַל. 
טער, פאַר זײער פאָן... 


אין דעס דאָזיקן בּיכל בּאַמיען מיר זיך אָפּצוּשײלן 
די שאָל פוּן לענענדע, װאָס האָט זיך װי שפּינװעבּס אַרוּמ. 
געװעבּט אַרוּם רמבּ"ם, אוּן אַרױסציּשײלן די וירקלעכצע 
גצשטאַלט פוּנם דאָזיקן גרויסן דענקער, 

אוּן רי ווירקלעכע געשטאַלט איז אַזױ שיין אוּן אַז 
הערלעך, אַז אַלע לעגענדעס זצען.אויס אַנטקעגן איר, װי 
לצכערלעכע שאַלאַמוֹיזן, װאָס פאַרטוּנקלען בּלוין דאָס גרוי= 
סע ליכט, װאָס שטראַלט פונם לויטערן געדאַנק פוּנם גרעסטן 


1 = מיטלאַלטער 


י 


אַז / מיר א 
אוּמגעפעלשטן פּאָר= 

פענענדע אוּן דאר 


פריער מיטלאַלטער, 0 

אוּנטער ‏ דער הערשאַפּט פוּן די קאַליפן האָט אין 
שפּאַניע געבּליט די װיסנשאַפט אוּן פּאָעזיע. ‏ ' | 

אין יענער צייט האָט אין דער שפּאַנישער שטאָט קאָרדאָי 
װאַ געוואוינט אַ ייד מיטן נאָמען מיימוּן, נישט געקוּקט דערויף 
װאָס ער איז שוין געװען אין די מיטעלע יאָרן, האָט ער 
נאָך נישט געהאַט קיין וייבּ אוּן איז געװען אַ בּחור, װייל 
ער האָט זיך נישט געקאָנט צוּקלייבּן קיין װײבּ לױטן פאַרי 
לאַנג פוּן זיין האַרץ. 

ויהי היום, איז צוּ מײמונען עמיץ צוּ-חלום געקוּמען 
אוּן אים געזאָגט: 

-- הנה, זאָלסט וויסן זיין, מיימוּן, אַז פּלונית בֹּת פּל= 
נית איז דיין זיווּג מן השמים; זי דאַרפּסטוּ אויסװײלן פאַר 
דיר פאַר אַ װײצ אוּן מיט איר דאַיפסטוּ חתונה האָבּן 

דאָס מיידל, װאָס מ'האָט אים אָנגעװיזן אין הלום, 
איז געװען אַ טאַכטער פון אַ קצב אין אַ שכנותדיק שטעטל, 
נישט װייט פוּן קאָרדאַװאַ. 

מיימוּנען, אַ געלערנטער מאַן אוּן אַ יחסן, אין דער 
שידוך נישט אָנגעשטאַנען. האָט ער זיך נישט װיסנדיק גע* 
מאַכט פּונם חלום. אָבּער דער דאָזיקער חלום האָט אים 
נישט אָפּגעלאָזט. נאַכט:בּײנאַכט האָט ער זיך בּיי אים אי- 
בּערגעחזרט. דער בּעל-החלומות האָט איבּערגעחזרט אַלץ די 
זעלבּע װערטער שטרענג אוּן בּאַפעלעריש: 

-- פֿלונית בֹּת פּלונית, דעם קצבס טאָכטער, איז דיין 
זיווּג מן השמים; זי דאַרפסטוּ זיך אויסװײלן פאַר אַ װײבּ 
אוּן חתונח-האָבּן מיט איר. 

ענדלעך האָט מײימוּן מורא געקריגן; ער איז געפאָרן 
אין דער שטאָט, װאָס איז אים אין חלום אָנגעװיזן געװאָרן 
אוּן דאָרט האָט ער חתונה.געהאַט מיטן דערמאָנטן קצבס 
טאָכטערס. דאָס יונגע װײבּל איז אינגיכן פאַרגאַנגען אין 
טראָגן אוּן בּיים געבּױירן דאָס קינד - איז זי געשטאָרבּן 
דאָט לעבּן:געבּליבּענע, פאַריתומטע קינד - דאָס איז געװען 
דער רמב"ם, 

דער פאַראַלמנטער מײימוּן האָט צוּם צװייטן מאָל 
חתוּנה-געהאַט אוּן דאָס צװײטע װײבּ האָט אים געבּוירן גע- 
ראַטענע קינדער, ואיל:לערנער. בּלױז דאָס יתומל פון 
ערשטן װײבּ - דער קינפטיקער רמבּ"ם - האָט געחאַט אַ 
שלעכטן קאָפּ, ‏ ער האָט נישט געקאָנט תּופס זיין גאָרנישט 
אוּן האָט אויך קיין חשק גישט געהאַט צוּם לערנען. ס'האָבּן 
נישט נעהאָלפן -- נישט קיין רד אוּן נישט קיין קלעפּ, 
מיימון האָט זיך דעמאָלט מייאש-געװוען פוּן האָבּן נחת פוּן 
זיין , אוּמגעראָטענעם" זוּן אוּן ער האָט אים פאַרטריבּן פוּן 
זיין הויז... 

אַן עלנדער, נישט האָבּנדיק ואוּ זיך אַהינצוּטוּן, וואו 
אָנצוּשפּאַרן דעם קאָפּ אוּן די מידע בּיינער אױסצוּרוען - 
איז דער רמבּ"ם אַװעק אין אַ שוּל אוּן דאָרט, אין דער 
שוּל, איינגעהילט מיט אַן אַלטן טלית אוּן מיט שרעק, מיט 
אַ פויסט צוקאָפּנס, האָט דער רמבּ"ם איבּערגענעכטיקט, 

אינמיטן דער נאַכט האָט דער המבּ"ם זיך פּלוצלינג 
אויפגעכאַפּט. אַ ליכט האָט אויפגעשיינט פאַר זיינע איגן 
ער האָט דערפילט, אַז עס האָבּן זיך איצט גצעפנט פאַר 


| 


אים אַלע קװאַלן פוֹן דער חכמה. עס האָט אים אַרוּמגענ 
מען אַ גרויסע פרייד אוּן אַ באַגײסטערוג, 

צוּמאָרגנס האָס ער פּצַרלאָזט קאָרדאָװאַ, די שטאָט, 
אין װעלכער ער איז געבּוירן געװאָרן אוּן זיך געלאָוט אין 
דער וועלט, 

לאַנגע יאָרן האָט דער רמבּ"ם געװאַנדערט איבּער 
דער װעלט אוּן צוּריקגעקוּמען אין דער שטאָט פוּן זיין גע- 
בּוירן אַ געלערנטער מאַן, װאָס האָט אַלעמען פאַרואוינדערט 
אוּן אַרױסגערוּפן גרױיס חידוש אוּן דרך-אוץ. =- =+ - 

אַזױ דערציילט אַ לעגענדע, 

אַ לעגענדע, װי אַלע לעגענדעס אוּן אַנטהאַלט אין 
זיך פּונקט אַזופיל אמת, ויפל אַנדערע לעגענדעס. 

זי דערציילט גיכער װעגן דעם, װי דאָס פאָ לק האָט 
זיך אויסגעמאָלט אין וי ן פאַנטאַזיע דעם רמבּ"מס קינד* 
הײט; װעגן דעם, װי דאָס פאָלק טווימט, אַז די רמבּ"מס, 
די גרויסע אוּן געלערנטע, זאָלן אויסװאַקסן פוּן דעם פּראָסטן 
עולם, װאָס װײיסט נישט, בּאַנערט אָבּער צוּ וויסן.. 

איו דאָך אַן ענלעכע לעגענדע פאַראַן ועגן ררבִּי. 
עקיבא, דעם גרויסן געלערנטן אוּן רוּפער צוּ דעם העלדישן 
בֹּר-כּוכבא אױיפּשטאַנד, 

פאַקטיש אין דער ומבּים געװען אַ וז וּן פוּן אַ גע. 
לערנטן אוּן האָט געשטאַמט פוּן דורי-דורות געלערנטע, 


דער רמבּ"ם איז געבּוירן געװאָרן אין דער שפּאַנ 
נישצר שטאָט קאָודאָװאַ (קוֹרדוֹבה), דעם 20:טן מערץ 1135, 
ערב-פּסח, 20 מינוּט אויף 1 בּייטאָג. זיין פאָטער איז געװען 
אַ פילאָואָף, אַ מאַטעמאַטיקער אוּן אַסטראַנאָס. ער האָט אויך 
געזאָלט זיין אַ דין אין קאָרדאָװאַ. 


דעם אָנהױבּ פוּן זיין אויסבּילדוּנג האָט דער רמבּ"ם 
בּאַקוּמען בּיי זיין אייג ענעם פאָטער, פאַרשטײט ויךְ, אַז דער 
רמבּ"ם האָט געקריגן אַ זײער גוּטע דערציונג, -װאָס האָט 
ו איִם צוּנעדינט צוּ זיין װײטערדיקער אַנטװיקלונג בִּיז די 
העכסטע שטאַפּלען פוּנם מענטשלעכן דענקען. 

ס'איז געװען דעמאָלט אַ גרויסע צייט אין דער יידי= 
שער געשיכטפ, - אַ צײט, װען װיסנשאַפט אוּן פַּאֶעזיע בי 
יידן האָבּן זיך פּרעכטיק פונאַנדערגעפליט אויפן שפּאַנישן בּאָדן. 

אין אַכטן יאָרהוּנדערט אין דער מחמדאַנישער מיליטער. 
פירער טאַריק געקוּמען קיין שפּאַניען מי טאַ גרויסער אַרמײ= 
די ידן זענען שטאַרק פאַרפאַלגט געװאָרן פוּן די פריערי 
דיקע קריסטלעכע מושלים אוּן האָבּן זיך אוּנטער זײער 
הערשאַפט צייטנווייז געפילט נישט בּעסער, װי שפּעטער, אוּנ. 
טער דער הערשאַפט פוּן פערדינאַנד אוּן איזאַבּעלאַ מיט זי 
ער הויפּט-אינקװיזיטאָר סאָוקװעמאַדאָ. *) דער מושל ערויג 
(סוף 7-טן י"ה), למשל, האָט אַרױסגעגעבּן אַ בּאַפּעל, אַן 
אַלע יידן מוון אין משך פוּן אַ יאָר אָננעמען דעם קריסט: 
לעכן גלױיבּן, די, װאָס װעלן דאָס נישט טוּן, /זאָל מען 
אָפּשינדן די הויט פוּן קאָפּ אוּן פון שטערן, געבּן הונדערט 
שמיץ, קאָנפיסקירן זייער פאַרמעגן אוּן אַרױסטרײבּן פוּן 
- לאַנד", פיל יידן האָבּן צוּלִיב דעם געמוּזט לפנים אַננעמען 
די קריסטלעכע אמונה אוּן פירן אַ לעבּן פוּן אַנוּסים. ס'איז 
אויך נישט קיין וואונדער, װאָס די געפּײניקטע אַנוסים האָבּן 
געפילט אַ פּײיערדיקע שנאה צוּ זײערע אוּנטערדריקער אוּן 
װען דער דערמאָנדער מהמדאַנישער קרינער טאַריק איז 
יגעקומען קיין שפּאַניע, האָבּן די יידן אים בּאַטראַכט וו אַן 
אויסלייזער אוּן אים מיט אַלעם געהאָלפן מאַכן אַ סוף מיט 


*) ז זע .גר. יבל * נר. 46: ,טאָרקװעמאדאָ". 


דער בּיזדאַמאָלסדיקער אוּמטאָלעראַנטער קריסטלעכער ממשלה, 

די אַראַבּער האָבּן דאַמאָלס איבּערגעלעבּט דעם בּליאוּנג. 
פּעריאָד פוּן זייער קוּלטוּר. דער יידישער היסטאָריקער, פּראָפ. 
גרעץ, כאַראַקטעריזירט אַזױ די דאַמאָלסדיקע אַראַבּער: 

;אַ גוּטע פּאָעמע אין בּײ זיי מער געפייערט געװאָרן, 
װי אַ געװאוּנענע מלחמה אוּן אין בּאַטראַכט געװאָרן פאַר 
אַזאַ װויכטיק געשעעניש, אַז לכּבוד דער פאַרפאַסונג פוּן אַ 
גוּט ליד פלעגט מען שרײבּן נייע לידער., יעדער אַריסטאָ. 
קראַט, אָנהױבּנדיק פוּן קאַליף גוּפא, איז געװוען שטאָלץ צוּ 
האָבּן צװוישן זיינע פריינט געלערנטע אוּן דיכטער. מ'פלעגט 
די װיסנשאַפטלײט אוּן פּאָעטן אָנפאַרטרױען די ויכטיקסטע 
מלוּכה-אַמטן, * 

די ערשטע דורות נאָך דער אַנטשטײאונג פוּנִם איסלאַם, 
װען דער קאָראַן האָט אונטער דער גרינער פאָן פוּן מחמד 
אַ האַלבּע װעלט בּאַהערשט, דאָס איז איינע פוּן די אינטע. 
רעסאַנטסטע תּקוּפּות אין דער געשיכטע פוּן דער מענטשלע- 
כער קוּלטוּר, *) 

פאַרבּאָרגן אוּן אוּמבּאַמערקט האָט זיך בּיי די אַראַבּי 
שע װאַנדער-שבטים, בּיי די דאָזיקע מדבּריקינדער, אָנגע* 
זאַמלט אַן אוצר פוּן גײסט: װי אַ נס האָט דער דאָזיקער 
גײיסט זיך פּלוצלינג אַנטפּלעקט. דער קאָראַן האָט די פאַר- 
שידענע אַראַבּישע שבטים פאַרײניקט אין אַ גרויס אוּן מעכי 
טיק פאָלק, װאָס האָט ‏ מיט דער שװערד אינגענוּמען אַ 
גרויסן טייל פוּן דער דאַמאָלסדיקער קוּלטוּרעלער וועלט. זי 
האָבּן געשאַפן אַ ריזיקע מלוּכה, װאָס האָט געהערשט אי- 
בּער אַ סך פעלקער אוּן לענדער אין אַזיע, אַפריקע אוּן 
אייראָפּע. 
- =+ זע אגר. בּיבּ;" נר. 23: ,מאכמער", 

בּאַנדאַד--די הױפּט-שטאָט פוּן דער אַראַבּישער מ;וּכה- 
האָס מען גערופן ,דאָס אַטען פוּנם מיטלאַלטער". דאָס האָט 
געמיינט צוּ זאָגן, אַז פּוּנקט װי אין אַלטערטוּם איז די גרי 
כּישע רעזידענץ - אַטען - געווען דער וועלט-צענטר פוּן דעו 
קוּלטוּר, אַזױ אין בּאַגדאַד דאָס געװען אין מיטלאַלטער. 

דאָס האָבּן די אַראַבּער פוּן יענער צײט בּאַרײכערט 
די מאַטעמאַטישע װיסנשאַפּט מיט אַ ניי געבּיט אַ לגעבּר עי 


די מחמדנישע קאַליפן האָבּן זיך בּעסער בּאַצױגן צו 
די יידן, װי זײערע קריסטלעכע פּאַרגײער, די עקאָנאָמישע 
אוּן פּאָליטישע לאַגע פוּן די יידן האָט זיך בּאַזײ:נריק געי 
הױיבּן אוּן דאָס האָט ממילא גורם געװען אַ שטײגערונג פוּן 
זייער קוּלטוּר-ניװאָ. סַ'האָט אָנגעהױיבּן בּליצן די װיסנשאַפט 
אוּן פּאָעזיע בּיי יידן. 

פאַרשטייט זיך, אַז די יידן זענען געשטאַנען אוּנטער 
דעם איינפלוּס פוּן דצר מעכטיקער אַראַבּישער קוּלטוּר. 

שפּאַניען אין דעמאָלט געווען כּמעט דאָס איינציקע 
לאַנד אין אײיראָפּע, יואוּ יידן זענען פילװײניק געװען גלײכ- 
בּאַרעכטיקט אוּן האָבּן אַפּילו אין אַ געװיסער מאָס גענאָסן 
פוּן אַן אױטאָנאָמיע אין זייערע ציויל-ענינים ס האָט זיך 
דעריבּער אינם דאָזיקן שיינעם לאַנד געשאַפן אַ צענטער 
פוּן יידישער קוּלטוּר, 

דער היסטאָריקער אוּן פילאָזאָף אבּרהם אבןדאוּד כאַ. 
ראַקטעריזירט דעם אויפבּלי פוּן דער יידישער קוּלטוּר אין 
שפּאַניע אין צענטן אוּן אָנהױבּ עלפטן יאָרהוּנדערט אַזױ: 

,אין דער צייט פוּן חסדאי (ערשטע העלפט פוּן 10:טן 
י"ה) האָבּן די דיכטער אָנגעהױבּן צוּ צװויטשערן; אין דער 

צייט פוּן שמוּאל הנגיד (אָנהױבּ 11טן י"ה) האָבּן זײ שין 
געזונגען אויפן קול," 

דער דיכטער אוּן פילאָזאף משה אבן:עזרא זאָגט װעגן 
דעם דור פוּן שמואל הנגיד: 

;די מלוּכה פוּן װיסן איז אַרױסגעהױבּן געװאָרן פוּן 
איר געפאַלנקײט -- איר שטערן האָט װידער אויפגעשיינט," 

די דאָז'קע עפּאָכע אין דער יידישער געשיכטע איז 
בּאַשײנט פוּן אַ רײ גרויסע נעמען, מיט די זשעניען פון 
דער העבּרעאישער פּאַעזיע משה אב-עזרא, שלמה בּןנבירול 
אוּן יהודה הלוי אָן דער שפּיץ. 

כּדי צוּ כאַראַקטעריזירן פאַרן יידיש-לייענער, װעמען 
דאָס שאַפן פוּן די דאָזיקע דיכטער אין אוּמבּאַקאַנט, זײַער 
קינסטלערישע הויך, איז כּדאי צוּ בּרענגען, װאָס היינריך 
היינע זטָגט װעגן זײ: ס'איז כּדאי, זאָגט ער, זיך אויסצוּי 
לערנען די העבּרעאישע שפּואַך בּלוין כּדי צוּ קאָנען לײיע= 
נען די דאָזיקע דריי דיכטער אין אָריגינאַל, אוּן װעגן יהוּדה 
הלוין רעדט ער מיט אַ בּאַזוּנדערער בּאַגײסטערוּנג; 

,אוב אַלע דיכטער" -- זאָגט היינע -- ,האָט גאָט גע= 
קישט אויפן שטערן, האָט ער יהודה הלוין געקוּשט אויף 
די ליפן:+ 

אָט די דאָזיקע עפּאָכע האָט אויך אַרױסגעגעבן דעט 
פילאָואָף אוּן געלערנטן רבּי משה בּן מימוּן בּקיצור: 
רמבּ"םו, אָדער װי ער האַט זיך גערוּפן אין אַראַבּיש -- אין 
דער שפּראַן, אין װעצלכער ער האָט געשאַפן דעם רוב פוּן 
זינע װערק: אַבּוּ אַמר אַם מוּואַ מײמוּן אַבּאיד 
אַללאַה. : 

צי אוז רמב'ם נעוזען א מאַכמעדאַנער! 


ווען דער רמבּ"ם איז אַלט געװען דרייצן יאָר (1148, 
אי פאָרגעקומען אַן איבּערקערעניש אין קאָרדאָװאַ אוּן אַ 
חורבּן אינם לעבּן פוּן די דאָרטיקע יידן. די שטאָט אין 
פאַרנוּמען געװאָרן דורך די אַלמאָהאַדן, אַַ פאַנאַטישע 
מחמדאַנישע סעקטע. די אַלמאָהאַדן האָבּן אַרױסגעגעבּן אַ 
פאַראָר דענוּנג, אַז אַלע איינוואוינער פוּן דער שטאָט קאָר. 
דאָװאַ מוּזן אָדער אָננעמען דעם גלױבּן פוּן מהמד, אָדער 
פּאַרלאָזן די שטאָט. 

צװישן די קאָרדאָװער יידן, װאָס זענען געשטעלט 
געװאָרן פאַרן נסיון פוּן מוון פאַרלאָון די שטאָט אָדער 
איבּערגיין צוּם מחמדאַנישן גלױבּן, האָט זיך אויך געפוּנען 
דעם רמבּ"מס פּאָטער מיימון מיט זיין משפּחה. 

װאָס האָט געטוּן מיימון? וועלכן װעג האָט ער אױס- 
געקליבּן פאַר זיך אוּן זיין משפּחה! 
: אַרוּם דער דאָזיקער פּראַגע פירט זיך אַ שטאַרקע 
פּלונתא צװישן די היסטאָריקער אוּן ס'זענען דאָ צוויי מי. 
נוּנגען. איינע זאָגן: מיימון מיט זיין פּאַמיליע, ממילא אויך 
מיַט זיין וּן, דעם רמבּ'ם, זענען איבּערגעגאַנגען צוּם 
מחמדאַנישן גלױבּן, כדי צוּ קאָנען בּלײיבּן אויף זייער ואוין: 
אָרט; פאַראַן אָבּער אַנדערע יש:אומרים, אַז דאָס האָבּן 
שונאים, מענטשן מיט פּניאָ, אױסגעטראַכט אויף דעם 
רמבּ"ם אַזאַ בּלבּוֹל אוּן בּאמת איז לא היוּ דברים מעולם - 
די גאַנצע ‏ מעשה, הײסט עס, הױבּט זיך נישט אָן אוּן זי 
איז אויסגעזויגן פוּן פינגער, 

די, װעלכֶע האַלטן, אַו מיימונס משפּחה איז איבּערגע. 
גאַנגען צוּם איסלאַמישן גלױבּן, אַרגוּמענטירן עס דערמיט: 

דער סוּלטאַן אַבּדאַמוּסען בּן אַלי אַלקוּמי, װעלכער האָט 
אין דער צװײיטער העלפט פוּן 12:טן י"ה געהערשט אין 
אַפריקע אוּן אין די שפּאַנישע דרוםפּראָװינצן, איז געװען, 
אַן אכזריותדיקער פאַנאַטיקער. זיין ערשטער בּאַפעל נאָכן 
פאַרנעמען די אַנדאַלוּזישע פּראָװינץ איז געװען, אַז אַלע 
קריסטן אוּן יידן מוּזן איבּערגיין צוּם מחמדאַנישן גלױבּן; 
אױבּ נישט -- װעלן אַלע, מענער, פרויען אוּן קינדער, 
אוּמגעבּדענגט װערן אוּן זײיער האָבּ אוּן גוּטס װעט קאָני 
פיסקירט װערן. הוּנדערטער - אוּן אפשר אַפילוּ טויזנטער - 
יידישע משפּחוֹת האָבּן דעריבּער אָנגענוּמען דעם איסלאַמישן 
גלױבּן,. צװישן די דאָזיקע משפּחות האָט זיך אַלואָ געפונען 
אויך מיימונס משפּחה. 

לויט דער דאָזיקער וװערסיע איז דער רמבּ"ם גאַנצע 
זיבּעצן יאָר געווען אַן אָנוּס (מאַראַן). מען האָט דעם רמבּ"ם 
געזען דעמאָלט יעדן טאָג אין קאָרדאָװער מעטשעט מתפּלל 
זיין. ערשט נאָך זיבּעצן יאָר איז ער אַנטלאָפן פוּן שפּאַניע 
אוּן זיך בּאַזעצט אין דער אַלטער יידישער קהלה פּאָסטאַט, 
אַלט.קאַאיראָ,. פרשט דאָרט, אין עגיפּטן, האָט ער זיך װײ 
דער מגייר געװען אוּן שוין עפנטלצך געלעבּט אַלס אַ ייך 
בּיזן טויט. 

עטלעכע יאָר פאַר זיין טױט, איז דאָ אַ ווערסיע, 
האָט אַ קאַאירער דאָקטאָר, אַן אַראַבּער, מיטן נאָמען 
אַבּיל:אַראֵַבּ בּ-משה, פאַרפירט קעגן רמבּ"ם אַ פּראָצעס 
פאַרן העכסטן רעליגיעזן טריבּוּנאַל פוּנם איסלאַם. דער 
אַראַבּער האָט דעם רמבּים אָנגעקלאָגט, אַז ער האָט בּאַלי= 
דיקט דעם מחמדאַנישן גלױבּן, אַװעקװאַרפנדיק אים נאָך 
זיבּעצן יאָר זיין אַ מהמדאַנער. 

דער אַראַבּער האָט פאַרן רמבּ"ם געפאָדערט טויט= 

יט 


שטראָף אוּן דער טריבּוּנאַל װאָלט אַזאַ משפּט אַרױסגעגעבּן, 
װען נישט דער ויזיר פוּן סוּלטאַן סאַלאַדין, וועמענס לײבּ- 
דאָקטאָר דער רמבּ"ם איז געװען. דער וויזיר האָט אויף 
אים רחמנות געהאַט אוּן אים אַרױסגעראַטעװעט פוּן די 
הענט פוּנם טריבּונאַל, פאַרענטפערנדיק דעם רמבּים דער- 
מיט, װאָס ער האָט דעם איסלאַם אָננענוּמען בּאונס אוּן 
בּאַשטראָפּט װוערן פאַר אַװעקװאַרפן די מחמדאַנישע אמונה 
קאָן נאָר אַזעלכער, װאָס האָט זי פריער טאַקע געהאַט, 
נישט בּלויז לפּנים, נאָר בּאמת. דער רמבּ'ם איז פאַקטיש 
קיינמאָל קיין מחמדאַנער בּאמונה נישט געװען נאָר אַ בֹּאַי 
האַלטענער ייד אוּן זיין אוּמקערן זיך צוּם יידנטוּם איןי 
נישט קיין בּאַליידיקונג פאַרן איסלאַם, צוּ װעלכן ער האָט 
קײינמאָל נישט געהערט. 


אַן אַראַבּישער געלערנטער, אַבּוּלפאַראַדזש, אַ ציט. 
חבר פוּנם רמבּ"ם, דערמאָנט אויך אין זיינע שריפטן וֹעגן 
דאָזיקן פּראָצעס, 

אַן אַנדערער אַראַבּישער געלערנטער, אַ דאָקטאָר 


מיַטן נאָמען דזשעמאַל עדין אַלקיפטי, בּרענגט איך די 
מעשה מיטן שמד אוּן פֿאַררוּפט זיך דערבּיי אויף דעם 
רמבּ"מס אַ תלמיד, יוסף בּןיהוּדה. מיטן דאָזיקן תלמיד איז 
דער רמבּ"ם בּיז זיין טױט געװען אין פריינדשאַפטלעכע 
בּאַציוּנגען, יוסף בּףיהוּדה איז שפּעטער געװען אַ בַּצַרימי 
טער דאָקטאָר אוּן געלערנטער אוּן אַ נאָענטער פריינט פוּן 
דאָקטאָר אַלקיפטי. ער טאַקע זאָל אים האָבּן דערציילט אַלע 
פּרטים וועגן דעם רמבּ"מס שמד. 


יוסף בּן-יהוּדה דערציילט אַזאַ. מעשה: 
דער רמבּ"ם אִיז, פּונקט וי זיין פאָטער, געװען אַ 

גרויסער סוחר פוּן צירוּנג, מיט צירוּנג האָט אויך געהאַנדלט 
זיין בּרוּדער, דוד מיימון. | 

איינמאָל האָט דער יוּנגער משה בּן מײמון געבּרענגט 
אַ פּרעכטיקע שנור פּערל צוּם סוּלטאַן. דאָס איז געװען נאָך 
איידער מען האָט אַוױסגעגעבּן די גורה, אַז אַלע קריסטן 
אוּן יידן מוּזן איבּערגיין צוּם מחמדאַנישן גלױבּן. דער סולי 
טאַן האָט געזען, אַז דער יוּנגער צירוּנג-סוחר איו אַ קלוי 
גער אוּן אַז ער האָט אויך ויסן, האָט ער זיך אַרײנגעלאָזט 
מיט אים אין אַ יכּוּת. דעמאָלט האָט דער רמבּ"ם געמאַכט 
אַזאַ דושם אויפן סוּלטאַן מיט זיין בּקיאות אוּן חריפות, אַז 
דער מחמדאַנישער מושל האָט געלאָזט רוּפן זיין בּת-יחידה, 
די שיינע פּרינצעסין מיט די שװאַרצע לאָקן אוּן פייערדיקע 
אויגן, אוּן געזאָגט צוּ איר: 

-- געפעלט דיר דער דאָזיקער יוּנגערמאַן, מיין טאָכײ 
טער} 

די יוּנגע פּרינצעסין האָט געװאָרפן אַ פּאַרשעמטן 
בּליק אויפן שטייענדיקן בֹּחוּר מיט די קלוּגע אויגן און גע* 
שאָקלט שטוּם מיטן קאָפּ אויף ;יאָ. 

דער סוּלטאַן האָט די טאָכטער צוריק אַרױסגעשיקט 
אוּן געלאָזט װיסן דעם רמבּ'ם, אַז ער ויל אים געבּן זיין 
בּתיחידה פאַר אַ ווייבּ. ער פאַרלאַנגט נאָר פוּן אים איין 
זאַך: ער זאָל זיך בּאַקערן צוּם איסלאַם, דאָסָ הײיסט: זיך 
שמדן אויפן מחמדאַנישן גלױיבּן. 

דער רמבּ"ם האָט קיין רגע נישט געטראַכט אוּן גע* 
ענטפערט: | 

-- ניין. דאָס קאָן נישט געשען ' 

אָבּער שפּעטער, וען אויפן סוּלטאַנישן טראָן איז 
אַרױף דער פינסטערער אַכזר אַבּדאַלמוסען אוּן אַרױסגעגעבּן 

- דֹשם בּאַפעל צוֹ הרגענצן אַלע יידן אוֹן קריסטן, װאָס וילן 
זיך נישט בּאַקערן צוּם איסלאַם, האָט די משפּחה מיימוֹן 
לִפַּנִים זיך בּאַקערט צוּם מחמדאַנישן גלױבּן 
פּראָפ. גרצץ דערקלערט אפילוּ אין זיין פּערטן בּאַנך 
;יידישטע געשיכּטע": 
;בּלויז אומקריטישע טיפּשוּת קאָן לייקענען דעם פאַקט 
פוּן רמבּ"מס שמד," 
די אָנהענגער פוּן דער צווייטער װערסיע טענהןאָבּער, 
אַז דער אַראַבּישער געלערנטער האָט בּלוין אױסגצטראַכט אַ 
בּלבּוֹל אויפן רמבּ"ם, װייל דער רמבּ"ם האָט בּאַקוּמען דעם 
פּאָסטן אַלס ?יײבּ-דאָקטאָר בּיים ספּולטאַן ‏ װעלכן ער, דעל 
אַראַבּער, האָט אַלין געװאָלט בּאַקוּמען. 
װעגן יוסף בּן-יהוּדה, װידער, זאָגן זיי, אַוֹ ער אַלײן 
האָט אָפּגעטוּן אַזאַ מעצשה אוּן כּדי זיך רצכטצוּפאַרטיקן, האָט 
ער אויך דעם רמבּ"ם צוגעשריבּן אַזאַ געשיכטע, כּדי צוּ 
האָבּן אַן אױטאָריטעטן שוּתּף,.. 
-אָבּער סוףכּליסוף דעצידירט נישט וועגן רמבּ"מס 
גרויסקייט די ריכטיקייט פוּן דער אָדער יענער וערסיע, 
פּאַרן מאָדערנעם מענטש איז דער דאָזיקער עפּיזאָד אינם 
לעבּן פוּן רמבּ"ם װײט נישט פוּן דעצירירנדיקער ויבי 
טיקייט,,, 


יע 


ווידער מיטן װאַנדער:שטעקן 

אַזװי צי אַזוי האָט די משפּחה מײימוּן בּאַשלאָסן צוּ 
פּאַרלאָזן קאָרדאָװאַ אוּן געזוּכט אַ ניי װאוֹי-אָרט, װאוּ זי 
ואָלן קאָנען פריי אָטעמען, זיי האָבּן פאַרלאָוט קאָרדאָװאַ 
אוּן אױיסגעװאַנדערט קיין אַלמעריע - אַ האַפן אוּן אַ האַנדלף 
שטאָט, װאָס האָט דעמאָלט געהערט צוּם קריסטלעכן טייל 
פוּן שפּאַניע. די קריסטן זענען דעמאָלט געװען טאָלצראַנטער 
לגבּי די יידן 

אָבּער נישט לאַנג איז די מיימונס בּאַשערט געװען 
אויך דאָרט צוּ האָבּן מנוּהֹה. איין יאָר בּסך-הכֹּל האָבּן זי 
רוּ געהאַט. אויך אַלמעריע איןז פאַרנוּמען געװאָרן דוּרך די 
אַלמאָהאַדן אוּן זיי האָבּן װידעֶר געמוזט זיך נעמען פאַרן 
װאַנדער-שטעקן. זיי האָבּן געװאַנדערט פוּן אין שטאָט אין 
דער אַנדעוער, נישט קאָנענדיק אין ערגעץ געפינען קין 
מקום-מנוּחֹה. די קאַמפן צװישן די קריסטן אוּן אַראַבּער זע. 
נען כּסדר אָנגעגאַנגען אוּן די שטעט זענען איבּערגעגאַנגען 
דאָ צוּ די קריסטן, דאָ צוּ די אַלמאָהאַדן. אוּן קיין נגישוח 
! קעגן יידן האָבּן בּיידע צדדים נישט געזשאַלעװעט.. 

אַזױי האָט דער רמבּ"ם אַרוּמגעװאַנדערט מיט זיַן 
משפּחה אַ צען-צוועלף יאָר. 

אין ‏ דער צייס פוּן זיינע װאַנדערוּנגען האָט דער 
רמבּ"ם זײיער פיל געלערנט אוּן בּאַקוּמען זײער פיל ידיצות 
נישט נאָר אין דער רעליגיעזער לערע, נאָר אויך אין אַסט. 
ראָנאָמיע, מאַטעמאַטיק, פיזיק אוּן אַלע אַנדערע נאַטוּר-װיסנ: 
שאַפטן,. ער האָט זיך בּאַקענט מיט אַראַבּישע געלערנטע אוּן 
פילאָזאָפן, גרינטלעך דערלעונט די פילאָזאָפּישע שיטה פוּן 
אַריסטאָ !אַריסטאָטעלעס), וי אויך די קאָמענטאַטאָרן פוּן 

דער דאָױקער שיטה. ער האָט זיך אױיך געלערנט מעדיצין, 
ועלכע האָט אים שטאַרק פאַראינטערעסירט, 


די אַראַבּישע אינטעליגענץ פוּן יענער יתּקוּפה, װעלכע 
האָט דערגרייכט אַ הויכן שטאַפּל פוּן קוּלטוּר אוּן יס 
האָט אָנגעהױיבּן בּאַטראַכטן די רעליניע מיט קריטישע אױגן, 
ױ האָט אָנגעהױבּן קריגן ספקות. זייענדיק שוין געװאוינט 
צּוּ טראַכטן מיט ריין-װיסנשאַפטלעכע בּאַגריפן אוּן לאָגיש 
צוֹ בּאַנרינדן זאַכּן - האָט זי דערפילט די סתּירה צװישן 
איר לאָגישן דענקען אוּן די רעליגיעזע אָנשויאוּנגען, וצלכע 
וי האָט איבּערגענוּמען בּירושה פוּן די פריערדיקע דורות, 
דער קאָראַן, די מחמדאַנישע תּורה, װען ער רעדט װעגן 
נאָט, בּאַנוּצט ער ריין-מענטשלעכע אוּן אפילוּ פיזיאָלאָגישע 
כּאַגריפן, װי גאָטס הענט, גאָטס פיס; גאָט לאַכט, איז בּרונז, 
אין כּעס א. ד. גל. און בּיי די גלױבּיקע מוּסוּלמענער איז 
דאָך יעדעס װאָרט פוּן קאָראַן הײליק - היינט וי פּאָרט 
מען צונויף די ריר פון קאָראַן מיט די ריד פוּן די גרי- 
כישע פּילאָזאָפן, אוּנטער װעמענס השפּעה זי האָבּן זיך גע: 
פוּנען אוּן מיט װועמענס בּאַגריפן זיי האָבּן געדענקט!? 

מען האָט געמוזט זוּכן אַן אויסװעג, פאַרענטפערן די 
ספקות, װאָס האָבּן נישט צוּרוּ געלאָזט, געפינען אַ קאָמ. 
פּראָמיס, אַ פּשרה צװישן דעם גלױבּן אוּן פרייען געדאַנק, 
צווישן די גרוּנט-פּרינציפּן פוּן דער אמונה, װעלכע איז גע- 
קוּמען בּירוּשה פוּן דורות, אוּן די אויספירן, צוּ װועלכע די 
! פילאָזאָפּיע אוּן די נאַטוּרװיסנשאַפטן זענען געקוּמען 

שוין אין ניינטן יאָרהוּנדערט האָט זיך דעריבּער צע. 
צליט אַ רעליגיען.פילאָזאָפישע שוּל, װעלכע האָט זיך גע. 


19 


רוּמן ,בּאַלאַם", װאָס האָט אין אַראַבּיש דעם זעלבּן טייטש,. 
װאָס דאָס תּלמוּדישע מ מר א, דאָס הײסט: גאָטס װאָרט. 
מיט דער צייט האָט אָבּער דאָס דאָזיקע װאָרט ,בּאַלאַם" 
בּאַקימען דעם בּאַטיײט פוּן רעליגיעז-פילאָזאָפישער חקירה 
כּכלל. די דאָזיקע רעליגיעז.פילאָזאָפּישע שוּלע האָט זיך גע 
שטעלט פאַר איר אויפגאַבּע--שיצן, פּאַרענטפערן די עיקרים, 
די פּרינציפּן פוּן דער אמוּנה פּאַר דער אָנגרייפנדיקער לֵא 
גיק פוּן דער פילאָזאָפיע. 

אין דער ,בּאַלאַםסי איז מיט דער צייט געקונען צוּאַ 
שפּאַלטוּנג. עס האָט זיך כּוּן איר אָפּגעטײלט אַ ריכטונג פוּן 
פריידענקער, װאָס האָט געלייקנט דערין, אַז אַלץ, װאָס 
דער מענטש טוּט, װערט פאַר אים פֿאָראויסבּאַשטימט פוּנם 
הימל, 

- דער מענטש - האָבּן זי געלערנט - האָט אַ 
פרייען וילן. וייל אַנדערש װאָלטס ער דאָך נישט געקאָנט 
טראָגן די מאָראַלישע פאַראַנטװאָרטלעכקײט פאַר זיינע מעשים, 

זי האָבּן אויך געפּרוּװװט אויף אַ ראַציאָנאַליסטישן, 
דאָס הייסט, אויף אַ שכלדיקן, לאָגישן אופן פֿאַרענטפערן 
די סתירות צװישן דער אמונה אוּן דער פילאָזאָפיע. 

עס פאַרשטייט זיך פוּן זיך אַלײן, אַז די יידן פוּן 
די לענדער, װאָס האָבּן זיך געפוּנען אוּנטער אַראַבּישער 
ממשלה, האָבּן נישט געקאָנט בּלײבּן אָפּגעזוּנדערט אוּן זי 
האָבּן מיטגעמאַכט די זעלבּע גייסטיקע אַנטװיקלוּנג, 

נאָכן אָפּשליסן דעם תִלמוּד זענען די יידן וי פאַר. 
גליווערט געװאָרן גייסטיק אויף אַ צייט. מיטן תלמוּד האָט 
זיך אַלץ געענדיקט.. דאָס האָט שין געזאָלט זיין דער 
ענדגילטיק פאַרפּוּלקוּמטער געדאַנק, װעלכן מען דאַרף מער 
נישט אוּן מען טאָר נישט ענדערן.. װאָרן צוּ װאָס טראַכטן 

5 5 
אד דער תּלמוּד האָט שוין פאַר דיר אַלץ דוּרכגצטראַכט. 
- = אָבּער דער פרישער אידעען-שטראָם פוּן דער יוּנגער 
מוּסוּלמענישער קוּלטוּר האָט זיך אַרײנגעריסן מיט אימפּעט 
אין די שטייענדיקע װאַסערן פונם יםתּלמוּד אוּן זיי אויפ. 
געשטוּרעמט. ס'האָבּן זיך אַנטפלעקט טיפע סתירות, וועלכע 
מ'האָט מער נישט געקאָנט פּאַרלאַטען מיט בּויך-סברות אוּן 
פּשטלצך, דער גראָבּער פיננער האָט מער נישט געקאָנט 
פאַרטרעטן דעם מות... 

- = די טיפער דענקנדיקע יידישצ אינטעליגענץ - האָט דער. 
פילט די זעלבַּע אינערלעכע צעריסנקיײט, װאָס די אַראַבּישע, 
אוּן עס האָבּן זיך אָנגעהױבּן שאַפן פאַרשידענע שטרעמוּ. 
גען, װאָס האָבּן געשטורעמט די טראַדיציע. עס איז אַנט: 
שטאַנען דִי סעקטע פוּן די ,קראָים" (קאַראַאימער), װעלכע 
האָט אָפּגעװאָרפן דעם אױטאָריטעט פוּנם תֹּלמוּד. עס האָבן 
זיך אויך בּאַװיזן פריידענקער, װאָס האָכּן אינגאַנצן אָפּגע- 
װאָרפן די אמוּנה, ' 

די דאָזיקע ‏ ,פריידענקער" זענען אָבּער אויך נאַכנישט 

אינגאַנצן פריי געװען. אָנשטאָט אָפּצוּװאַרפן די תורה 
אינגאַנצן האָבּן זײ געפרװוט זי צוּ פאַרשכלען אוּן 
פאַרלאָגישן. 
י ‏ - למשל: | 
| משה האָט געפּרוּװט דוּרכפירן די יידן דוּרכן ים. 
װײל דאָס װאַסער איז גראָד אױף אַ נאַטירלעכן אופן אִפַּ. 
געפאַלן, אָדער אַז משהס פּנים האָט געלויכטן, װײיל ער 
האָט געפּאַסט אוּן זיין הוט איז דעריבּער דוּרכויכטיק גע. 
װאָרן.,. 
- = די רבּנים, זעענדיק די געפאַר, װאָס דראָט זיי מצד 
די דַאַזיקֶע שטרעמונגען, האָבּן דעריבּער געפּרוּווט איבּער. 

נעמען אין אַ געוויסער מאָס די מעטאָדן פוּן זייערע קעגנער 
אוּן שלאָגן דעם שונא מיט זיין אייגן געװער; זי האָבּן ‏ 
זיך גענוּמען מאַכן אַ פּשרה צװישן דער אמוּנה אוּן פילאָ - 
זאָפּיע, די רעליגיע פילאָואָפִיש צוּ בּאַגרינדן{ 

דער ערשטער, װאָס האָט געפּרוּװט סיסטעמאַטיזירן . 
די יסודות פוּן דער יידישער רעליגיע.פילאָזאָפּיע איו געװען 
סעדיה בּן יוסף הפיוּמי (ערשטע העלפט פוּן 10:טן י"ה), 
זיין גייסטיקער יורש איו דער בחיי (12:טער י"ה. אין דער 
ועלבּער צייט, װאָס דער רמבּ"ם); אַ טרייער תּלמיד פוּן 
סעדיה בּן יוסף הפּיוּמי (סעדיה גאון) איז אויך דער ראב"ד 
(ר' אברהם בּן דאוּד). 


אָט אין דעם דאָזיקן שטוּרעמדיקן פּלוּס פוּן שטראָמען 
אוּן שטראָמעלצך איז דער רמבּ"ם אַרײנגעריסן געװאָרן. 

װי מ'קאָן זיך מערקן פּוּן אַ סך שטעלן אין רמבּ"מס 
פילאָזאָפישן ‏ װערק ,מורה נבּוכים" אוּן פוּן זיינע בּריו, 
האָט זיך דער רמבּ"ם שין אין זיינע יונגע יאָרן אויסגעי 
צייכנט אָריענטירט אין די פאַרשידענע פילאָזאָפישע שוּלן 
פוּן זיין צייט. ער האָט שוין אפילוּ געהאַט זין אייגענעם 
קוּק בּנוגע די פאַרשידענע פילאָזאָפישע שיטות. 

דעם רמבּ"מס װאַנדער=ײיאָרן זענען פּאַר אים געװען 
יאָרן פוּן לערנען אוּן שטוּדירן. מיט אַן אוּמבּאַשרײבּלעכער 
התמדה האָט דער דאָזיקער יוּנגער זשעני געואַמלט אין זיין 
מוח אוצרות פוּן וויסן. מיט אַן אױסערגעװײַנלעכער ויסנס- 
לוּסט האָט ער הויפנסוייז געשייערט די פוּלע זאַנגען פוּן 
דער אַלט-גריכישער אוּן נײײאַראַבּישער פילאָזאָפּיע. אַזױ 
איז ער אױסגעװאַקסן צוּ איינעם פוּן די גרעסטע גאונים 

אוֹן ערוּדיטן (בקיאים) אין דער יידישער װיסנשאַפֿט אוּן 
אויך אין אַלגעמײנעם װויסן אוֹּן פאָרשן פוּן זיין צייט, 


אין יאָר 1160, װען דער רמבּ"ם איז אַלט געװען 25 
יאָר, האָט די משפּחה מײמוּן אינגאַנצן פאַרלאָזט שפּאַניע 
אוּן זיך בּאַזעצט אין פעץ, אַ שטאָט אין מאַראָקאָ. דאָ האָבּן 
זיי שױן ענדלעך געהאָפט צוֹ האָבּן מנוּחה. די האָפענוּנג 
האָט זיי אָבּער וידער פאַרפירט. אין פעץ איז די לאַגע 
פוּן די יידן געװען נאָך אַן ערגערע, װי אין קאָרדאָװאַ. 
אויך פעץ איז געװען אוּנטער דער ממשלה פוּן די אַלמאָ. 
האַדן, אָבּער בּעת אין קאָרדאַװאַ האָט מען פיל.װייניק די 
אנוּסים געלאָוט צוּרוּ, איו מען אין פעץ געװען פיל שטרעג. 
גער צוּ זײ. מען האָט זי געהאַלטן אין איין רודפן אוּן 
פּײיניקן. ֶׂ 
: דערװייל האָט מען צוּגעטראָגן די אַלמאָהאַדן אַ מסירה, 
אַז די יידן זענען בּלוין לפּנים מחמדאַנער אוּן היטן אָפּ 
אין געהיים זייער אמונה. אַלס די, װאָס האַלטן אוּנטער די 
דאָזיקע מרידה זענען אָנגעװיזן געװאָרן: דער ראש-ישיבה 
פוּן פעץ, יהוּדה אבן-ששון, בּיי װעמען דער רמבּ"ם האָט 
-געלערנט תּלמוּד, אוּן די משפּחה מיימוּן, 
| - אבן-ששון, -- האָבּן די מוסרים איבּערגעגעבּן אין 
זייַער מסירה, -- פירטאָן מיט אַ ישיבה; מיימון אין דער 
הױפּט-זייל אין דער דאָזיקער ישיבה אוּן זיין זוּן משה 
לערנט דאָרט, 
וְ דעם ראש-ישיבה יהוּדה אבױששון האָט מען בּאַלד 
פאַרמשפּט צוּם טױט אוּן מען האָט אים דערהרגעט. אױך 
ידי מיימוּנס האָט דערװאַרט דער זעלבּער גורל, נאָר אַן 

אַראַבּישער פּילאָזאָף אוּן פּאָעט אבּן.מו-װאַשאָ, דעם רמב"מס 
אַ פריינט, האָט עדות געזאָגט, אַו זיי זענען גוּטע שא 
מענער אוּן זי אָפּגעראַטעװעט פוּן טויט. 

וואוינען װײַטער אין פעץ אי פאַר די מיימונס גע* 
װאָרן אוממעגלעך אוּן זיי האָבּן דעריבּער בּאַשלאָסן צוּ פאַרי 
לאָזן די דאָזיקע שטאָט. 

נאָך פינף יאָר ואוינען אין כעץ, פאַרלאָון זיי אין 
יאָר 1165 די דאָזיקע שטאָט אין געהיים, זיי גנבענען זיך 
צוּ צוּם ים.פּאָרט אוּן זעצן זיך אויף אויף אַ שיף, 7 
פּאָרט קיין ארץ.ישראל, 

אין איינעם פוּן זיינע בּריווו דערציילט דער רמבּ"ם, 
װי אַװי ער איז צוּואַמען מיט זיין פּאַמיליע אַנטלאָפן פוּן 
פעץ, כּדי זיך צוּ ראַטעװען פוּן טויט, װעלכער האָט אויף 
זיי געלויערט אוּן זי האָבּן געקאָנט יעדן טאָג אַרײנפאַלן 
אין זיין האַנט, : 

...ס'איז געװען אין אַ פינסטערער נאַכט. זיי זענען 
אין דער נאַכט-פינסטערניש דערגאַנגען בּיון בּאָרטן פוּן ים, 
דאָרטן האָבּן זי זיך אויפגעזעצט אויף אַ שיף, װאָס אין 
געפאָרן קיין מצדים, אויפ'ן װעג איז אױסגעבּראָכן אַ װיל. 
דער שטוּרעם. די צעבּרױזטע ים:כװאַליעס האָבּן זיך גע 
שפּילט מיט דער שיף, וי מיט אַ בּאַלעכל, שליידערגדיק 
זי פוּן די העכסטע הויכן אין די טיפסטע טיפענישן אַראָפּ 
דערבּיי האָט געדונערט אין געבּליצט אוּן ס'איז געפאַלן אַ 
שלאַקס-רעגן, : 

פינף טעג אוּן פינף נעכט האָט דער שטוּרעם אַזױ 
געװילדעװצט. די סכּנה האָט זיך פוּן רגע צוּ רגע אַלץ מער 
דערנענטערט. אַלע האָבּן מתכּלל געװען, געװיינט אוּן פוּן 
פאַרצװײפּלוּנג געשריגן, װי מעוּגעים. דער קאַפּיטאַן האָט 

4 
שוין געװאָלט אוּמקערן זיך צוּריק קיין שפּאַניע, כדי צוּ 
ראַטעװען די שיף פוּן אַ זיכערן אוּנטערגאַנג. דעמאָלט איז 
דער רמבּ"ם אויפגעשטאַנען אוּן הויך אַ נדר געטוּן, אַז דעם 
טאָג פוּן זייער אָפּפאָרן פוּן פעץ אוּן דעם טאָג, װען עס 
האָט זיך אויפגעהויבּן דער שטוּרעם - װעלן זײַ בּאַשטימען 
א ימים:טובים, 
| = דער שטוּרעם האָט דעמאָלט אויפגעהערט אוּן דער הימל 
אין. געװאָרן לױטער אוּן קלאָר. אין אַ חודש אַרוּם זענען 
זי אָנגעקוּמען קיין עבּי... 
- = אין עכּו האָט דער רמבּ"ם בּאַשלאָסן צוּ פייערן דרי 
טעג- - צװויי טעג פאַר לערנען אוּן צדקהטוּן, אוּן דעם 
יריטן טאָג -- אַלס משפּחה-יום-טוב - פֹֿאַר אים אַליין אוּן 
פאַר זיינע קינדער אוּן קינדס-קינדער. 
א אין עכּו האָבּן זיי זיך אויפגעהאַלטן אַ קוּרצע צייט, 


2 האָבּן בּאַזוּכט דערנאָך אַ ריי פּאַלעסטינער שטעט. 


2 קודם-כּל האָבּן זיי בּאַזוּכט ירוּשלים, װעלכע איז דע' 
מאָלט געװען בּאַהערשט פוּן קריסטן אוּן די לאַגע פוּן די 
יידן דאָרט איז געװען װייט נישט קין גוּטע, זיי האָבּן 
דאָרט בּאַזוּכט אַלע היסטאָרישע איבּערבּלײבּענישן. דערנאָך 
האָבּן זיי בּאַזוּכט חבוון אוּן די מערת:המכפלה. ער איז 
אויך געװען אויפן בּאַרג, װאוּ עס איו אַמאָל געשטאַנען 
דאָס בּית-המקדש (,הר:הבּית'). דעם רמבּ"מס פאָטער איז 
געבּליבּן וואוינען אין ארץ-ישראל אוּן דער רמבּ"ם מיט זיין 
בּרוּדער דוד אוּן זיין הויז-געזינד פאָרן אַריבּער קיין מצרים. 
: תִּילת קיין אַלעקסאַנדריע, דערנאָך קיין קאַיראָ. 

! אַנדערע היסטאָריקער מיינען, אַז אויך דער פאָטער 
: פיאָרן קיין מצרים אוּן ער אין דאָרט געשטאָרבּן. 


י: 
יעדנפאַלס איז דער פאָטער קוּרץ דערנאָך געשטאָרגן -- 1 
ארץ-ישראל אָדער אין מצרים, 
' 


0 0 


װען דער רמבּ"ם איז געקוּמען קיין מצרים איז עה 
אַלט געװען בּיי 21 יאָר, ער איז שוין אָבּער געװען איי. 
נער פוּן די געלערנטסטע תּלמוּדיסטן, אַ גריסער ויסג- 
שאַפטסמאַן אוּן אַ טיפער פילאָזאָף. פוּן זיינע יוגנטיװערק 
זצט מען שוין אַרױס דעם גרויסן דענקער. 

דאָרט, אין עגיפּטן, האָט דער רמבּ"ם חתונה געהאַט, 

אויך אין מצרים האָט דער רמבּ"ם די ערשטע צייטן 
נישט געפונען קיין רוּ, פאַרשידענע אוּמגליקן האָבּן בּאַגלײט 
זיין לעבּן. ס'איז אים געשטאָרבּן דער פּאָטער, דערנאָך איז 
זיין בּרוּדער, װעלכער איז גצװען דער איינציקער שפּײיזער 
פוּן דער משפּחה, דערטרוּנקען געװאָרן אין ים בּעת אַ שי 
בּרוּך. צוּזאַמען מיטן בּרוּדער איז דערטרוּנקען געװאָרן זײער 
גאַנץ פאַרמעגן. 6 

אין אַ בּריוו צוּ אַ פריינד שרײיבּט דער רמבּים: 

,דאָס לעצטע אוּמגליק, װאָס איז אױף מיר געקוּמען 
איז דאָס גרעסטע אוּמגליק אין מיין לעבּן. מין בּרוּדער 
איז דערטרוּנקען געװאָרן אין אינדישן אָקעאַן אוּן ער האָט 
בּיי זיך אַ סך געלט געהאַט - מיינס, זיינס אוּן פרעמדס. 
ער האָט בּיי מיר געלאָזן זיין אלמנה אוּן אַ קליינע יתומה." 

פאַר'ן רמבּ"ם הױיבּט זיך אָן אַ שװערע צײיט. נישט 
גענוּג, װאָס ער האָט פאַרלוירן זיין בּרוּדער און דאָס גאַנצע 
פאַרמעגן, איז ער נאָך דערצוּ שװער קראַנק געװאָרן אוּן 
אָפּגעקרענקט אַ יאָר צייט. 

װען ער איז געווּנט געװאָרן, האָט ער געמוּוט אָנ 


הױיבּן זאָרגן פאַר פרנסה. ער בּאַשליסט דעמאָלט זיך צוּ 
נעמען פּראַקטיצירן מעדיצין. דערבּיי האָט ער אויך געגעבּן 
לעקציעס פוּן פילאָזאָפִיע. 

ס'האָט נישט לאַנג געדויערט אוּן דער רמבּ"ם האָט 
געקריגן אַ שם פאַר איינעם 1 די גרצסטע מעדיצינער אין 
זיין צייט, , 

נאָך עטלעכע יאָר פוּן זיין פּראַקטיק אַלס דאָקטאָר, 
איז זיין רוּם דערגאַנגען צוּם װויזיר פוּנם סוּלטאַן סאַלאַדין, 
אַלפאַדיל, װעלכער האָט געמאַכט דעם רמבּ"ם פאַר זיין 
לייבּ-דאָקטאָר. אָבּער זיין רוּם, אַלס גרויסער דאָקטאָר, גייט 
אַזױי ווייט, אַז דער סוּלטאַן אַלײן נעמט דעם רמבּ"ם אַלס 
דאָקטאָר פוּן סוּלטאַנישן הויף (אין יאָר 1185 

אַן אַראַבּישער היסטאָריקער גיט איבּער, אַז דער ענגי 
לישער קעניג, ריטשאַרד דער ערשטער, האָט איינגעלאַדן 
דעם רמבּ"מ אַלס זיין הויףידאָקטאָר, אָבּער דער רמבּ"ם 
האָט זיך דערפוּן אָפּגעזאָגט, 

אָבּער נישט בּלױז אַלס דאָקטאָר איז דער רמבּ"ם בֹּאַי 
קאַנט געװוען וייט אוּן בּרייט, נאָר אויך אַלס גרויסער גע= 
לערנטער, פילאָזאָף אוּן אױטאָריטעט אין רעליגיעזע ענינים, 
שוין אין יאָר 1175, ד. ה. װען דער רמבּ'ם איז אַלט גע. 
װען 40 יאָר, פלעגן רבּנים פוּן נאָנט אוּן װייט זיך װענדן 
צוּ אים וועגן רעליגיע-פראַגן. 
: אין יאָר 1170, אָדער 1171 װוערט דער רמכּ"ם ראש 
בּית.דין אין קאַאיראָ. 


עס האָבּן נאָכנישט אויפגעהערט די יידן-פאַרפּאָלגונגען 
אין שפּאַניע אוּן אין צפן-אַפריקע, װי זיי האָבּן זיך אָנגע. 

הױיבּן אין תּימן, דער מהמדאַנישער הערשער האָט אַרױסגצץ 
געבּן אַ בּאַפּעל, אַז אַלע מוון ויך בּאַקערן צוּם איסלאַס. | 

װי שטענדיק אין אַזאַ לאַגע, װען די פאָלקסמאַסן 
זינקען אין האָפּענוּנגסלאָזער פאַרצווייפלונג, האָט זיך בּאַװין 
איינער אַ פּאַנטאַסט מיטן נאָמען יוסף אַלראָי, װעלכער האָט 
געהאַלטן, אַז אַזױ װי די לאַגע פוּן בּאַגדאַדער קאַליפאַט. 
איז נישט קיין גוּטע, טייל שבטים האָבּן זיך אָפּגעקערט פון. 
סוּלטאַן אוּן דערקלערט זייער אוּמאָפּהענגיקײט, איז איצט די 
בּעסטע צייט אױיפצוּשטיין קעגן סוּלטאַן אוּן בּאַפרײען פּאַ-. 
לעסטינע. ער האָט זיך בּאַמיט צו אָרגאַניזירן אַ יידישע, 
אַרמײ אוּן מיט דער דאָזיקער אַרמײ האָט ער געװאָלט בּאַי 
פאַלן דעם סוּלטאַן. 0 

אין רעזוּלטאַט פוּן די שטאַרקע פאַרפאָלגוּנגען קעגן. 
יידן אין תּימן האָט זיך אין יאָר 1172 אָנגעהױבּן אַ שטאַר. 
קע בּאַװעגוּנג צװישן די תּימנער יידן איבּערצוּגײן צוּם 
מחמדאַנישן גלױבּן אין אַזױ אַרוּם פּטוּר צוּ װערן פוּן די 
צרות, װאָס האָבּן זיך גצשיט איף זייערע קעפּ. : 

אין נאָמען פוּן די תּימנער יידן האָט זיך דעמאָלט 
נצוועצנדעט צוּם רמבּ"ם אַ געװויסער יעקב אלפּיוטי. 


אין אַ לאַנגן בּריװ האָט ער זיך צוּם רמבּ"ם גע. 
װענדט נאָך אַן עצה, װי אַװי זיי זאָלן האַנדלען אין דער 
לאַנע, ' 


דער רמכּ"ם ענטפערט זיי א לאַנגן בּריוו -- דען 
, אגרת-תּימן",. ער טרייסט זיי אוּן מוּנטערט-אויף, זיי זאָקןן 
נישט פאַרלירן דעם מוּט. װעגן דעם ,משיח" זאָגט ער: | 
גס איו קײן ספק נישם, או צר אין 
משוּגע. דער קראַנקצר אין אָבּער נישט שוּלדיק, װאָכ 

- ער איז קראַנק. די, װאָס גלױבּן אין אים, זענען איך נישט 
שוּלדיק. די צרות האָבּן זײ דערצוּ געטריבּן.." 


: צוּ אַלע זיינעצ גרויסע גייסטיקע פעאיקייטן, האָט דער 
רמבּ"ם געהאַט נאָך אײן פעאיקײיט, װאָס איז אוּמבּאַדינגט 
נויטיק פּאַר אַ גרויסער שעפערישער פּערזענלעכקײט -- דאָס 
איז די אַרבּעטס.פע איקײײט. 
ער האָט שטענדיק געאַרבּעט - געלערנט, שטוּדירט. 
ער האָט אָנגעשריבּן אַ גאַנצע ריי זייער ויכטיקעת װערק 
אויף זײער פאַרשידענע געבּיטן: ועגן אַסטראָנאָמיע אוּן 
מעדיצין, װעגן תּלמוד אוּן פילאָואָפּיע. זיין איין , משנה. 
תּוֹרה" אָדער מורה נבוּכים" קאָן סטייען פּאַר איינעם צוּ 
אַרבּצטן דאָס גאַנצע לעבּן, דערצוּ איז דער רמבּ"ם געװען 
אַ געזעלשאַפטלעכער טוּער, דעו פירער פוּנם עגיפּטישן 
יידנטוּם. אויך פוּן אַנדצרע לענדער פלעגט מען זיך װענדן 
צוּ אים װעגן פאַרשידענע ענינים, : 
זיין מעדיצינישע פּראַקטיק איז געװען זײער אַ גרוי- 
סע אוּן דער רמבּ"ם האָט זיך זײיער ערנסט בּאַצױגן צוּם 
דאָזיקן בּאַרוּף זייגעם, 
אין אַ בּריוו צוּ זײינעם אַ תּלמיד, יוסף עקנין 
שרייבּט ער: 
,דוּ ווייסט װאָט פּאַראַ שווערער בּאַרוּף דאָס איז פֿאַר 
אַזאַ איינעם, װאָס איז געװיסנהאַפט אוּן גיט נאָר אַזאַ עצה, 
װעלכע ער קאָן בּאַגרינדן אַלין אָדער דוּרך אױטאָריטעטן" 
שמואל אבן-תיבּון, ‏ דער העבּרעאישער איבּערזעצער 
| פוּן ,מורה נבוכים" (דאָס בּוּך איז געשריבּן געװאָרן דוּרכן 
רמבּ"ם אין אַראַבּיש), האָט בּעתן גרייטן זיך איבּערצוּזעצן 


( 

דאָס דאָזיקע װערק, זיך געקליבּן אַריבּערפאָרן צוּם רמב"ם, 
כּדי זיך מיט אים אַן עצה צוּ האַלטן ועגן פאַרשידענע 
פּרטים, װאָס האָבּן אַ שייכות מיט זיין איבּערזעצוּנגס-אַר. 
בּעט. דער רמבּ'ם האָט אים אָבּער דערפוּן אָפּגעראַטן אין 
אַ בּריוו, ואוּ ער גיט אים אָן די טעמים, פאַרװאָס ער 
ראַט אים אָפּ פוּן דער נסיעה, 

דער דאָזיקער בּריוו צוּ שמואל אבּן תיבּון גיט אַן 
אינטערעסאַנט בּילד פוּנם רמבּ"מס לעבּן אוּן פוּן זיין לעבּנסי 
פּירוּנג. אי אַלס פּראַקטיצירנדיקער דאָקטאָר, אי אַלס לײבּ. 
דאָקטאָר אין סוּלטאַנס הויף, 

דער רמבּ"ם שריײיבּט: 

איך בּין דיר מודיע לכתּחילה, אַז דוּ װעסט נישט 
קאָנען פאַרבּרענגען מיט מיר אַלײן אַכִּילו קיין איין שעה 
נישט. נישט בּייטאָג אוּן נישט בּײינאַכט. 

אָט איז דער סדר פוּן מיינעם אַ טאָג: איך אַליין 
וואוין אין פאָסטאַט אוּן דער סוּלטאַן -- אין אַל:קהיר. דאָס 
איז אַ מהלך פוּן אַן ערך צוויי תּחום-שבּתן (העכער צװיי 
קילאָמעטער), לויטן מנהג פוּן סוּלטאַנישן הויף, מוּז איך יעדן 
אינדערפרי מאַכן אַ בּאַװוּך דעם סוּלטאַן. אוױיבּ ער גוּפא, 
אָדער עמיצער פוּן זיינע פרויען אוּן קינדער איז קראַנק, 
מוּז איך שוין דעם גאַנצן טאָג פאַרבּרענגען אין אַל=קהיר, 
אינם הויף פוּן סוּלטאַן, טײילמאָל מוּן איך אויך היילן דעם 
סוּלטאַנס שרים אוּן דינער. אַפילו װען אַלע זענען געוּנט 
קאָן איך פאַרמיטאָג נישט אַהײימקומען. אַהײמקוּמענדיק אַן 
אויסגעמאַטערטער אוּן הוּנגעריקער, זענען מיינע אויפנעם. 
שטוּבּן געפּאַקט מיט פאַרשידענע חולאים, וועלכע װאַרטן 
אויף מיר - מחמדאַנער, קריסטן, יידן, בּאַאַמטע, בּירגער, 
רייכע אוּן אָרעמע, איך שטייג:אָפּ פוּן אייזל, װאַש זיך אָפּ, 

עס עפַּעס אוּן גי צוּ זיי אַרױס, אויסהערן יעדן, פאַרשרייבּן 
רעצעפּטן נעמט-צוּ זײיער פיל צײט; כ'בּין גאַנץ אָפט פאַר: 
נוּמען בּיז 2 בּײינאַכט. איך װער אָפט אַזױ פאַרמאַטערט, 
אַז כ'האָבּ נישט קיין כּוה נישט צוּ זיצן, נישט צוּ שטיין 
איך לייג זיך אַװעק אױפן בּעט אוּן הער אַזױי אויס די 
חולאים,,, דער איינציקער טאָג, וען איך בּין פריי, אין 
שבַּת," 
- וועגן דעם רמבּמ"ס גרויסקייט אַלס דאָקטאָר זענען 

פאַראַן אַ גאַנצע ריי לעגענדצס. אַזױי דערציילט איין לע" 
גענדע, אַז עמיץ האָט געװאָלט אױספּרוּון דעם רמבּ"ם, צי 
ער איז טאַקע אַ גרויסער דאָקטאָר. ער אין דאַמאָלס גע" 
קוּמען צוּם רמבּ"ם, זיך געקלאָגט פאַר אים, אַז ער איז 
קראַנק אוּן געבּעטן אַ רפוּאה. 

- װאָס פעלט איך ? - האָט דער רמבּ"ם געפרעגט' 

-- פאַרשידענע וייטיקן פּײיניקן מיין גוּף, מין האַר' 
אין די נעכט קאָן איך נישט שלאָפן, װייל דער קאָפּ טוּט 
מיר ויי, 

דער רמבּים האָט אים בּאַטראַכט אוּן בּ אַלד דערקענט 
אַז ער איז געוונט אוּן װיל בּלויז אָפּחווקןף 

-- איר ליידט אויף זייער אַ געפערלעכער קראַנקהיט, 
ווצלכע מיקאָן נישט אויסהיילן.. - האָט דער רמבּ"ם געי 
זאָגט. - אין אַ קוּרצער צייט אַרוּם טוּזט איר שטאַרבּן... 

דער לץ, ויסנדיק, אַז דער רמבּ"ם איז אָנגענוּמען 
יביי אַלעמען פּאַר אַ גרויסן דאָקטאָר, האָט פוּנדעסטװעגן 
אַלײן אָנגעהױיבּן גלױבּן אין זין כּלומרשטער קרענק. פּן 
שרעק איז ער איף אַן אמת קראַנק געװאָרן אוּן געשטאָרבּן... 

פאַרשטײט זיך, אַז אין דער אַכזריוֹת, װאָס די דאָוי 
קע לעגענדע שרײיבּט אים צוּ, איז דער רמבּ"ם נישט שוּלי 
דיק, פּונקט וי ער איז נישט שוּלדיק אין דעם, װאָס די 
פרוּמאקעס האָבּן אים פוּן אַ דענקער אוּן קעמפער פאַרן 
פרייערן דענקען אין זיין צײט פּאַרװ,נדלט אויסשליסלען 
אין אַ גרויסן רב אוּן.. בּעלימופת, | 

יי יו רשיי ער יניע אע עי 


דער גרויסער מעריצונער 


אָפּנעזען פוּן אַלע לעגעגדעס, איז דער רמבּ"ם װוירק. 
לעך געװען איינער פוּן די גרעסטע דאָקטוירים אין מיטל. 
אַלטער. ער האָט, פאַרשטייט זיך, נישט געהאַט קיין אַנוּנג 
װעגן דער מאָדערנער מעדיצין. װי אַלע דאָקטױרים פוּן יע. 
נער צייט, האָט ער אפילוּ נישט געװאוּסט װעגן דער בּלוּט. 
צירקוּלאַציע, אָבּער ער איז געשטאַנען העכער פוּן זיינצ 
צייט-חברים דערמיט, װאָס ער האָט נישט געגלױיבּטאין קיין 


- סגוּלות, קמיעות, לחשים אוּן העבּעות. ער איז געװען אַ 


טרייער תּלמיך פוּן די פאָטערס פוּן דער מעדיצין -- היפּאָי 
קראַטוּס אוּן גאַלען. אַ טײל פוּן זײיערע װערק האָט ער 
בּאַאַרבּעט, פאַרקירצט אוּן קאָריגירט. ער האָט זיך שטרענג 
געהאַלטן אָן דעם נאַטירלעכן מעטאָד אוּן אויסגעלאַכט אַלער. 
ליי אַבּערגלױבּענישן. ער בּאַקעמפט אַלערלײ סגולות אוּן 
אָפּשפּרעכוּנגען, אַפילוּ װען זי געפינען זיך אין תֹּלמוּד. 

ער האַלט, אַז די אױפגאַבּע פוּן דער מעדיצין איז 
צוּ לערנען די סיבּוֹת פוּן קראַנקהײטן; געבּן היגיענישע אוּן 
דיצטעטישע אָנװײזוּנגען, װי אַזֹי זיך צוּ האַלטן ריין און 
װאָס צוּ עסן. ,פוּן טױונט מענטשן שטאַרבּט נאָר איינער 
מיט אַ נאַטירלעכן טויט. די איבּעריקע שטאַרבּן פאַר דער 
צייט צוּליבּ אוּמװיסנהײט אוּן נישט:ראַציאָנעלער לעבּנס. 
התנהגות", 

נישט אַלע זיינע היגיענישע אוּן דיעטעטישע עצות 
זענען, פאַרשטײט זיך, אױסגעהאַלטן אין ליכט פון דער 
היינטיקער מעדיצץ. אָבּער פיל פוּן זיי קלינגען מאָדערן 


= אוּן פריש, 

דער עיקר, לערנט דער רמבּ"ם, איז זיך צו פ אַ רי 
היטן פוּן קראַנקהײטן, ווייל צוּ פאַרהיטן איז לײכטער 
װי צוּ הײלן. מ'דאַרף עסן אוּן טרינקען נאָר װען מ'אי 
הונגעריק אוּן דוּרשטיק; מ'דאַרף בּלײבּן אַ פערטל ניש? 
דערעסן; מ'דאַרף אין אַלעם זיין מעסיק; זוּמער דאַרף מען 
עסן קאַלטע שפּײזן אוּן װויײיניק גרינסן, װינטער - װאַרעמל 
שפּײזן אוּן מער גרינסן א. אַז. װו 

,דער רוב דאָקטוירים האָט אַ טעות אין היילן. װעלֹני 
דיק העלפן דער נאַטוּר, שװאַכן זי אָפּ דעם פּאַציענט מיט 
זייערע רעצעפּטן,* 

דער רמבּ"ם האָט אָנגעשריבּן אַ גאַנצע ריי גרעסערע 
אוּן קלענערע מעדיצינישע װערק, װאָס די ויכטיקסטע פוּן 
זי זענען: ,פּרקי משה", מעדיצינישע אַפּאָריזמען, געזאַמלט 
פוּן גאַלענס װערק מיטן רמבּימס בּאַמערקוּנגען; די מעדיי 
צינישע אַפאָריומען פוּן היפּאָקראַטוּס מיטן רמבּמ"ס דערי 
קלערונגען { אַ קִיצוּר פוּן גאַלענס 16 בּיכער אוּן 5 בּיכער 
פוּן אַנדערע שרײבּער; ועגן גיפטן אוּן קעגן-גיפטן; , הנהגתי 
הבּריאות", װעגן היגיענע; ,מאמר-המשגל", ועגן סעקסוּצלע 
בּאַציאוּנגען; אַן אָפּהאַנדלונג װעגן אַסטמע; ,מאמר כֹּרפוּאת 
הטחורים", װעגן מערידן; וועגן היילן פוּן שלאַנגעףבּיסן; 
ועגן סיבּות פוּן קראַנקהײטן; רפוּאות אוּן זייער וירקונג; 
וועגן. נאָז. אוּן האַלז קראַנקהײטן; וועגן רצװומאַטיזם, 

וועגן זיינע גרויסע קענטענישן אויפן געבּיט פוּן גיפטן 
אוּן קעגן-גיפטן איז פאַראַן אַ לעגענדע: 

..װען דער סוּלטאַן סאַלאַדין האָט בּאַשטימט דעם 
רמבּ"ם פאַרן הױפּט:דאָקטאָר אין זיין הויף, האָבּן די אַנ= 
דערע דאָקטוירים, שטערנזעער אוּן מכשפים זיך מתקנא גע. 
װען אין אים אוּן האָבּן אִים פֵיינְד געקריגן, ויסנדיק, וי 

נישטיק אוּן לעכערלעך זיי זעען אוֹיס אַנטקעגן דעם דאָזיקן 
גרויסן געלערנטן מאַן; האָבּן זי לאַנג געטראַכט אַן עצה, 
בּיז זיי האָבּן עפּעס אױסגעטראַכט: זיי זענען געקוּמען צוּם 
סוּלטאַן אוּן צוּ אים אַזױ געזאָגט: 

-- גרויסער האַר! דער ייד מיימון פאַרשטײט גאָר- 
נישט אַזפיל אין דער ויסנשאַפט, װי ער בּאַרימט זיך 
אַלײן, בּלױז מיט ערמה אוּן כיטרעקײט האָט זיך אים איינ- 
געגעבּן צוּ שאַפן זיך אַזאַ גרויסן נאָמען, אויף װעלכן ער 
פאַרדינט זיך גאָרנישט, אױבּ דוּ װילסט זען אוּן איבּערצייגן 
זיך מיט די אייגענע אגן װער פוּן אוּנז עס איז בּאמת 
אַ גרויסצר דאָקטאָר, בּאַפּעל יעדן פוּן אוּנז איינצוּנעמען אַ 
סם אוּן דער, װאָס װעט זיך אַלין קאָנען דערנאָך אויס. 
היילן, דער זאָל זיין ‏ דער הױפּט.דאָקטאָר. פוּן דיין קעניג= 
לעכן הויף, 

דעם סוּלטאַן איז די עצה געפעלן אוּן דעם רמבּ"מס 
שונאים האָבּן זיך געפרייט, וייל זיי האָבּן שוין געמאַכט 
אַזױי, אַז דער רמבּ"ם זאָל טרינקען דער ערשטער. 
- = אין דעם בּאַשטימטן טאָג איז דער רמבּ'ם געקומען 
אוּן רוּאיק אויסגעטרונקען דעם בּעכער מיט סם. דעם רמבּ"מ 
איז גאָרנישט געשען, ‏ ווייל ער האָט פריער געהאַט איינגעי 
נוּמען אַ קעגףגיפט, װאָס האָט דעם סם אוּמשעדלעך גט 
מאַכט, דאַקעגן זיינע שונאים זענען אַלע פאַרסמט געװאָרן. 

דער דרייסטער כאמענטאטאר 


דער רמבּ"ם איז געװען איינער פוּן די גרעסט 9 
תּלמוּדיסטן, װאָס דאָס שפּאַנישע יידנטוּם האָט אַרױסגעגעבּן 
פוּן זיך. 

דער רמבּ"ם אַלײן בּאַצײכנט אַלס זיינע לערער אין 
תּלמוד יוסף אבןמיגאַש אוּן דעם ,אלפס". בּיידע האָבּן 
װיײיניק געהאַלטן פוּן פּלפּוּלים אוּן חריפות. זיי האָבּן אין 
תּלמוּד קודם-:כל געוױוּכט ד אָ ס גע זע ץ, װאָס זיי האָבּן 
געהאַלטן פאַר אַ נויטװענדיקיים אינם פּראַקטישן לעבּן, זיי 
האָבּן דעריבּער גערעדט צוּם רמבּ"מס װיסנשאַפּטלעך:דיס. 
ציפּלינירטן, לאָגִישן שכל, 

זין פּירוש אױיף דער ,משנה" האָט ער אָנגעהױבּן 
שרײיבּן אין יאָר 1158, ד"ה,. װען ער איז אַלט געװען 
קוים דרייאוּנצװאַנציק יאָר 

דאָס דאָזיקע װערק האָט ער געשריבּן אין דער אַראַ- 
בּישער שפּראַך אוּן אויף אַרצַבּיש היײיסט עס מיסראַדוש 
(איז דער טייטש: ב אַלײ כ טונג) 

אוּן מען מוּז מודה זייַן: דער דאָזיקער נאָמען -- 
,בּאַלײכטונג" -- כאַראַקטעריזירְט ריכטיק דאָס דאָזיקע בּוּך. 
װײל אינם דאָזיקן בּוּך,, װי אויך אינם שפּעטערודיקן איד 
החוקה', גייט דורך װי אַ רױטער פאָדעם אַ כאַראַקטעריס, 
טישער שטריך: דער מהבּר בּאַגניגנט זיך נישט מיטן בּלויזן 
כּסקנען אוּן אױיסטײיטשן; ער נוּצט אויך אויס יעדע גע: 
לעגנהייט אויף אויפצוּקלערן דעם לײענער, צוּ עפענען אים 
די אויגן אוּן בּאַלײיכטן די בּאַהאַנדלטע זאַך מיטן ליכט. 
שיין פונם שכל. ער קלערט.אויף דעם לײענער, װי װייט 
שעדלעך אוּן נאֵַויש עס זענען די פינסטערע צבּערגלױיבּנס 

מיט זייערע ווילדע איינגלייבּענישן, סגוּלות אוּן קמיעות - 
אַו זי פאַרפירן אוּן פאַרטעמפּן די מוחות, 

דער רמבּ"ם פּרוּװט גאָרנישט בּאַהאַלטן, אַו זיינע אויפ- 
קלערונגס:רייד האָבּן מערסטנטײלס אַ קנאַפּע שייכות אָדער 
גאָר קיין שייכוּת נישט מיטן בּאַהאַנדלטן דין : 

,איך פאַרשטיי גאַנץ גוּט" - שרײבּט דער רמבּ"ם - 
;אַז דאָס, װאָס איך קלער דאָ אױף, האָט גאָר קיין שײַכות 
נישט מיטן בּאַהאַנדלטן ענין; איך קלער אָבּער אויף מיט אַ 
כּיװון,. יל איך האַלט עס פאַר מיין װיכטיקסטער אויפ: 
גאַבּע צוּ שאַפן בּיים לײענער אַ קלאָרן בּאַגריף, װי אַזױ 
מען דאַרף ריכטיק יי דעם װערט פוּן די דינים אוּן 
געזעצן", 

אין אַראַבּיש האָט ער דאָס װערק געשריבּן דערפאַר, 
ווייל דאָס איז געװען די שפּראַך, אין װעלכער דאָס פאָלק 
האָט גערעדט. 

שוין דעמאָלט רעדט דער רמב"ם מיטן פולן שטאָלצן 
בּאַװאוּסטזײן פוּן אַ זשעני, װאָס שרעקט זיך נישט פאַר 
קיין אױטאָריטעטן. אוּן אַ טיי? פוּן די גרעסטע גאונים 
האָבּן דעם ענין נישט פאַרשטאַנען",, נישט נאָר דערלױבּט 
- ער זיך אַנדערש צוּ קאָמענטירן די ,משנה', װי די אויטאָ: 
! ריטעטן פאַר אים, נאָר אפילוּ קעגן דער דע-קלערונג פוּן 
דער גמרא גוּפא, : ו 

ער האָט אָפּגעלײקנס, אַז אַלץ, װאָס געפינט זיך אין 
;תּורה שבּעל-פּה', אין אַ ,הלכה למשה מסיני". | 


דאָס גרעסטע װערק דעם רמבּ"מס איז דער גיר-החזקה", 
אָדער ,,משנה:תּורה". 

דאָס דאָזיקע װערק האָס ער געשריבּן שוין אַלס בֹּאַי 
יאָרטער מאַן, צען יאָר האָט ער געאַרבּטעט איבּערן דאָזיקן 
װערק. אָבּער די, װאָס קענען עס, בּאַװאוּנדערן זיין אַר. 
בּעטספעאיקייט צוּ מאַכן עס אין אַזאַ קוּרצער צייט, בּפרט 
בי זיין פאַרנוּמענקייט אַלס מעדיצינישער אוּן געזעלשאַפט: 
לעכער טוּער, 

ער האָט אין דעם דאָזיקן װערק דוּרכגעזיפּט דיגאַנצע 
גרויסע תּלמוּדישע ליטעראַטוּר אוּן נאָר דאָס, װאָס אין גע. 
װען אין הסכּם מיט זיינע אָנשויאוּנגען האָט ער אַריינגענוּ 
מען אין זיין װערק. סגוּלות קעגן צעין-הרע, אַלערלײ אַבּער. 
גלױבּנס װעגן שדים אוּן רוחות, װאָס געפינען זיך אין תּלמוּר, 
האָט ער אַרױסגעװאָרפן. ער האָט נישט קיין מורא געהאַט 
צוּ זאָגן, אַז דאָס זענען שטוּתים. זיין דעװיז איז געװען: 
,די אױגן קוּקן פאָרויס אוּן נישט צוּריק". ער האָט זיך 
נישט בּאַנוּגנט מיט די הלכות פוּן דער תּלמוּדישער ליטע. 
ראַטוּר, נאָר אַויײינגעשטעלט זיינע איגענע פילאָזאָפּישע 
אמתן אַלס בּאַשטימטע הלכות (רעליגיעזע געזעצן). 

דאָס ערשטע בּוּך פוּן,משנה:תּורה" - ,ספר המדע" 
(דאָס בּוּך פוּן װיסן) זאָגט: 

,דער יסוד פוּן אַלע יסודות, דער זייל פוּן אַלע חכמות 
אוּן װיסנשאַפטן איז דאָס ויסן, אַז עס געפינט זיך אַן 
ערשטע סיבּה (,מצוּי ראשון'), װאָס איז די אוּרזאַך פוּן 
אַלעם עקויסטירנדיקן". עס איז וייניק, הייסט עס, צוּ 
גלױבּן - מען דאַרף װויסן 

דאָס װיסן ,איז דער גרויסער עיקר, אויף װעלכן 
אַלץ הענגט", ' 

דער רמבּ"ם מאַכט דאָס וויסן פאַר אַ פליכט 
(אַ ,מצות-עשה"), 

וועגן , עולם:הבּא" זאָגט ער אין דעם זעלבּן ,ספר. / 
המדע": | 

יענץ לעבּן (לעולם:הבּא -- אױף ייענער ועלט') 
האָט קיין שייכות נישט מיט אַלע אוּנזערע השגות אוּן 
פאָר שטעלוּנגען װעגן ערדישע גענוּסן. 

,דאָס איז די מלוכה פוּן גייסט, פוּן דער העכסטער 
דערקענטעניש, פוּן די פיינסטע השגות".. 


אין גרויסן אוּן אינגאַנצן איז דער ,משנהיתּורה" אַ 
געזעץ-בּוּך, װאוּ עס װערן גענוי אוּן גרינטלעך בּאַהאַנדלט 
אַלע מעגלעכע פּראַגן פוּן געוצץ סֵיי רעליגיעזע, סיי קרי. 
מינעלע, סיי ציווילע. אַפילוּ יענע געזעצן, װעלכע האָבּן 
פאַר יענער צייט נישט געהאַט קײן פּראַקטישט, נאָר בּלױז 
אַ טצאָרעטישע בּאַדײטוננ, בּרענגט ער אויך אין , משנה: 
תורה",. ער פירט דאָרט גאַנץ אָפט אַרײין מנהגוּם, כאָטש 
זיי געפינען ויך נישט אין פשנה אָדער תֹּלמוּד, 


דאָס דערשיינען פוּנם , משנה-תּורה" האָט געמאַכט אַ 
שטאַרקן רושם אין אַלע נאָנטע און װייטע יידישע קיבּור : 
פוּן איין זייט האָט דער רמבּ"ם נעװאוּנען מאַסן אָנהענב, ז, 
װאָס האָבּן אים בּאַטראַכט פאַר אַ נייעם משהירבּינוּ פֿון 
זײ שטאַמט טאַקע דאָס בּאַקאַנטע וערטל װעגן רמבּ"ם: 

,ממשה למשה לא קם כּמשה". 

דאָס הייסט: פון משה הרבֹּנוּ) בִּיו משה ובן מיימון) 
איז אַזאַ ‏ משה נישט געװוען 

,די קרוין פוּן גלוּת', ,געטלעכער מאַ", ,מלאך פוּן 

גאָט" - מיט אַזעלכע ליב װערטער האָבּן אים בּאַקרױנט 
זייגע אָנהענגער, 

,משה בּן מיימון? - שרײבּט איינער, דעם רמבּ"מס 
אַ צייט:חבר - ;האָט אַרויסגעפירט זיין פּאָלק פוּן דעם ים 
פוּן נאַרישקײט. זינט רבּינא אוּן רב:-אש, איז זיינס גלייכן 
נישט געווען?, 

,דעם רמבּ"מס וערק" - שריבּט אַ צװוייטער צייט. 
חבר - , האָט מיט זיין קלאָרער שפּראַך אוּן װאוּנדערבּאַרן 
סדר אַלעמען געעפנט די אױגן; יעדער איינער איילט זיך 
װאָס שנעלער זיך איינצוּשאַפן דאָס דאָזיקע בּוּך. אַלט אוּן 
יונג -- אַלע פאַרזאַמלען זיך, כּדי צוּ בּאַקענען זיך מיטן 
דאָזיקן ווערק". 

פוּן דער צווייטער זייט האָט זיך דער רמבּ"ם דוּרך 


זיין ,משנה-תורה" -- אוּן נאָכמער דוּרך זיין , מורה-נבוכים" -. 


דערװאָרבּן אַ גרױיסע צאָל שונאים, װאָס האָבּן אים בֹּאַ. 
װאָרפן מיט גראָבּע זידלערייען 


אַ טיל. פונם רמבּ"מס קעגנער זענען בּלויז אױסן. 


געװען גאָר זייטיקע פּניֹת אוּן פּניהלעך. אַ סך פוּן זי 
האָבּן פּשוּט נישט געקאָנט דערשטיקן אין זיך דאָס געפיל 
פוּן קנאה; דעם רמבּ'מס גייסטיק איבּערגעװויכט האָט גע- 
קאױּןנקט זייער אויפגעבּלאָזענע גאװוה. אַ טייל אַזעלכע אָנ 
געַרלאָזענע לייט האָבּן אין דעם דאָזיקן בּוּך איינגעזען אַ 
בּאַלײדיקוּנג פאַר זיי. זיי האָבּן זיך שטאַרק בּאַמיט צוּ 
דערווייזן, אַז אַזעלכע געװאַלטיקע בּקיאים, וי זיי זענען, 
נויטיקן זיך גאָרנישט אין אַזעלכע הילףבּיכער... 

וי אַן אמת-גרויסע פּערזענלעכקײיט, צייכנט זיך דער 
רמבּ"ם אויס גלייכצייטיק אי מיט זיין בּאַשײדנקײט אוּן אי 
מיט זיין פוּלן זעלבּסטבּאַװאוּסטזײן. 

אי אַ בֿריװו צוֹ זייב אַ תּלמיד שריבֿט ער װפגן 
די קליינלעכע אָנפאַלן אױף אים: 

,נישט צוּליפּ גרויסהאַלטונג אוּן נישט צוּליבּ בּאַרי" 
מעריי,, כּדי צוּ מאַכן זיך אַ נאָמען, האָבּ איך געשריבן 
דאָס דאָזיקע ווערק.. איך האָבּ איינגעזען, אַז דאָס פּאָלק 
האָט נישט קיין אינציק געזעץבּוּך, אין װעלכן אַלע נע" 
זעצן זאָלן קלאָר אוּן לאָגיש דערקלערט ווערן.. איך בין 
זיכער, אַז װען די קנאה און דאָס געיעג נאָך כּבוד אוּן 
מאַכט װעלן אױיפהער, ועט מײן װערק בּליישוּם'ספק אָנ 
נענוּמען װערן פונם גאַנצן פאָלק און עס װעט זיךְ בּאַנוצן 
נאָר מיטן דאָזיקן ווערק אוֹן נישט מיט קיין שוםּ אַנדעל 
בּוךי. ו 
ס'האָט זיך אָנגעהױבּן אַ קאַמף קעגן רמבּ"ם פֿון די 
קאָנסערװאַטיוע, פאַנאַטישע עלעמענטן, ואָס ציטערן פֿאַר 
יעדער רעפאָרט און האַלטן זיך אָן יעדן אות מיט בּיידע 
הענט. דער קאַמף האָט אָנגעהאַלטן לאַנג נאָכן רמבּ"מס ‏ 
טוט אַפילו, און האָט געדיערט מער וי אַ גאַנצן יאָרי 
הונרערט ! : 

שוין דעם רמבּ"מס טאָן, - דעם טאָן פוּן אַ זשעני, 
װאָס ליינט נײע וועגן, האָט אַרױסגטבּרענגט קעגן אים 
אַלע קאָנסערװירטע גײיסטערן, װאָס פילן זיך א גוּט אינם 
מאַרינאַט פון טראַדיציע-שימל, 

דער רמבּ"ם װערט דורך זיינע פאַרערער געשילדערט 
וי אַ זײער בּאַשײדענער מאַן, װֹי יעדער אמת'גרויסער 
מענטש, - איז ער מסתמא אין פּריװאַטן לעבּן און אין די 
פּערזענליכע בּאַציאונגען מיט זיינע מיט.מענטשן געװען בֹּאַי 
שיידן. אין זיינע שריפטן - איז ער לגמרי נישט בֿאַשלדן 
דאָרט אין ער אַזױ זעלבּסטבּאַװאוסט, אַזױ זיכער אין זײינע 

אָנשויאוּנגען, אַז דאָס אַלײן אין שוֹין מסוּגל נעװען אַרױם 
צוּרוּפן די אַלע בּערן פוּן װאַלד.. 

שוין דער נאָמען פון ,משנה'תּורה' -- איד החזקה* 
(די שטאַרקע האַנט) - איז שוין גענוּג אַרױספאָדערנדיק, 
יד החזקה" (די שטאַרקע האַנט) אוּן ,משנה תּורה" (די אי 
בּערחזרוּנג פון דער תּורה) - נישט מער אוּן נישט וייניקער, 

דעם רמבּ'"מס דערקלערוּנג פוּנם דאָזיקן נאָמען האָט 
נאָכמער געגאָסן אײַל אויפן פייער. 

,משנה תּורה" רוּף איך אָן דאָס דאָזיקע וערק דערי 
פאַר, וייל פריער דאַרף מען לערנען די ,תּורה?שבּכתב" 
(חומש) אוּן דערנאָך דאָס דאָזיקע בּוּך, װעט ער שין װיסן 
די גאַנצע ,תּורה. שעעל.פּה", צווישן אָט די בּיידע דאַרף ער 
קיין אַנדער בּוּן נישט לייעענען".., 

-- װאָס מיינט ער דערמיט! צי ויל ער מיט זיין 
בּוּךְ אינגאַנצן אַרױיסשטוּפּן דעם תּלמוּד?!.,. : 

אַזױ האָבּן זיך זיינע קעגנער געבּייזערט, 

-- מיט װאָס פּאַראַ תּקיפות, -- האָבּן זײ געשריגן-- 
מיט װאָס פאַראַ גאווה ער זאָגט עס ארויס זיינע געדאַנקען 
נישט אָנװייזנדיק לחלוּטין אויף אױטאָריטעטע מקורים! עס 
איז זײער שווער נאָכצוּזען אוּן צוּ פאַרגלייכן מיטן געגע= 
בּענעם טעקסט אױיבּ מען װיל זיך אַלײן איבּערצייגן, צי 
האָט ער, דער רמבּים, ווירקלעך דאָס געזצץ ריכטיק דער. 
קלערט, צי האַלט ער בַּאמת אין זיין גרויסער גאװה, אַז 
מען מוּן אים גלױיבּן אויפן װאָרט אוּן אַז ער איז אַזױ פוּל. 
קאָם, אַז ער קאָן גאָר קייגמאָל קיין טעות נישט האָבּן !! 

די גרעסטע טענות האָבּן זײנע קעגנער געהאַט צוּ 
זיין ,ספר המדע" פונם גיד:החזקה" אוּן צוּם ,מזרח'נבוּכים". 

- ס'טייטש? -- האָבּן זי געטענהט, -- װי דערלױבּט 

יי 


ער זיך עס פוּן זיינע פילאָואָפישע אָנשויאוּנגען צו מאַכן 
רעליגיע-דאָגמען? 

איין זאַך מוּן מען אָנערקענען: אַז דעם רמבּ"מס 
אויפּטוּען האָבּן אויך געהאַט זייער שאָטן:זײט - זיי האָבּן 
גורם געװען אַן אָנװאוּקס פוּן חומרות אוּן גזרות, תּקנות 
אוּן מנהגים. , ווייל נאָכן רמבּ"ם זענען געקוּמען אַנדערע, 
װאָס האָבּן אויף זייער שטייגער קאָדיפיצירט דעם תּלמוד. 
דער ,בּעל.הטוּרים", דער ,שוּלחן--צרוּך",. יעדער פוּן זיי האָט 
צוּגעלייגט אַ גאַנצן בּאַרג פוּן פאַרשידענע מנהגים, װאָס זע* 
נען מיט דער צייט פאַרװאַנדלט געװאָרן אין , דינים', װאָס 
וענען אוּמבּאַרירלעך, װי אַ הייליקייט.. 

אויפן רמבּ"מס ירוּשה האָבּן דערנאָך פּאַראַזיטירט אוּן 
פּאַראַזיטירן נאָך היינט גאַנצע לעגיאָנען פוּן פּלפּולײדרײען 
אוּן האָר=שפּאַלטער, װאָס האָבּן שוין פאַרגאָסן ימים מיט 
טינט אוּן אַ תֹּל געמאַכט פוּן גאַנצע וועלדער פּאַפּיר.. 

אוּן ס'איז בּאמת אַן אויסטערלישער פּאַראַדאָקס: גראָז 
דער ראַציאָנאַליסט משך בּן מיימוּן, װאָס האָט ליבּ געהאַכ 
דער עיקר קלאָרקייט אוּן פּשטות - איו געװאָרן די פאָן 
פאַר אַלערלײ פּשטלער אוּן פּלפּוּלים-מאַכער., 


דער גרויסער פולאָזאָף 


דאָס פּילאָזאָפישע הויפט-װערק פוּן דעם רָמבּ"ם איז 
דער , מורה-נבוכים" (,װועגווייזער פאַר די בּלאָנדושענדיקש"),. 
אָדער װי עס הײסט אין אַראַבּישן אָריגינאַל: , דאַלאַלאַט 
אל המאירין". 

דאָס דאָזיקע װערק האָט דער רמבּ'ם פּאַרענדיקט אַן 
ערך אין דעם יאָר 1190. דער רמבַּ"ם איז, אַלואָ, דאַמאָלט 
אַלט געװען שוין 65 יאָר, 

דער , מורה:נבוכים" איז נישט זאָס איינציקע בּוּךְ, 
אין װעלכן דער רמבּ"ם פאַרנעמט זיף מיט פילאָזאָפישע 
פראָבּלעַמען - ער פאַרנעמט זיך מיט פֿילאָזאָפּישע פראַגן. 
אויך אין זיינע תּלמודישע וװערק. 7 

שוין אין גיד:החזקה", אין ,ספר:המדע', בּאַמיט ער 
זיך אויף אַ ראַציאָנאַליסטישן אופן צוּ בּאַלײכטן די דאָגמען 
פוּן דער יידישער אמונה. 

אָבּער בּעת אין זיינע תּלמוּדישע ווצרק בּאַרירט בּלױן 
דער רמבּ"ם פילאָזאַפישע ענינים דרך-אַגב אוּן בּרענגט דאָרט 
בּלױז די רעווּלטאַטן פוּן זיינע פאָרשוּנגען, אָן בּאַװייזן אוּן 
כּאַגרינדונגען, - אין דער ,מורה:נביכים" אויסן צוּ פאַרי= 
ניקן דצם רמבּ"מס פּילאָזאָפישע אמתן, װאָס זענען דער- 
װאָרבּן געװאָרן מיטן שכל, מיט די דאָגמע; פוּן דער רע- 
ליגיע, : 

דאָס, װאָס איו קעגן שכל - קאָן נישט זיין אמת. ער 
האָט זיך דעריבּער בּאַמיט רעכצוּפאַרטיקן די רעליגיע על. 

פּי-שכל, דאָס, װאָס לאָוט זיך נישט מיטן שכל בּאַגרינדן - 
בּאַזײיטיקן. ' 

מ'דאַרף זיך אָפּגעבּן אַ חשבּון װעגן דער צייט, אין 
װעלכער דער רמבּ"ם האָט עסגעטוּן, כּדי צוּ פאַרשטיין וויפל 
מוּט עס האָט זיך דערצוּ געפאָדערט! 

אָבּערְ װי אַזױ פאַרײניקט מען די רעליגיע מיט דער 

פילאָזאָפיע ? א 

דער רמבּ"ם איז געװען אַן אָנהענגער פוּנם גריכישן 
פילאָזאָף אַריסטאָטעלעס, װעלכן ער האָט אָבֶּער אױף זיין 
אייגענעם אופן אינטערפּרעטירט. : 

-- װי אַזױ אַלואָ, מאַכט מען, אַז די רעליגיע זאָל 
זיך נישט סותר זיין מיט דעד אַריסטאָטצעלשער פילאָזאָפיע; 

דער רמבּ"ם האָט זיך גענוּמען אויסטייטשן די פּסוּקִים 
בּדרך-משל ; 

זיי וויסן, אַו דער שליסל צוּ פאַרשטיין אַלע ריין 
פוּן די נביאים -- איז צוּ פאַרשטיין די אַלעגאָריעס, ‏ דעב 
בּאַהאַלטענעם בּאַטײט פוּן זיערע װערטער,* 

דער רמבּ"ם דערקלערט אָפן, אַז װען ער װאָלט געי 
האַט גענוּג בּאַװײזן דערויף, אַז די װעֶלט איז אײבּיק און 
נישט בּאַשאַפן געװאָרן -- װאָלס ער זיך נישט אָפּנעי 
| שטעלט צוליבּ דעם, װאָס אין דער תּורה שטייט, אַז זי אין 
יאָ בּאַשאַפן געװאָרן... ער װאָלט שין די פּסוקים געװאוּסט 
וי אַזױ אױיסצוּטייטשן.. 

,זײ װיסן, אַז מיר גלױבּן נישט אין דער אײיביקיט 
פוּן דער װעלט נישט צוּליבּ די פּסוּקים פוּן דער תּורה, 
װאָס בּאַװײזן, אַז די װעלט איז באַשאַפן געװאָרן. די דאָ. 
זיקע פּסוקים האָבּן נישט מער בּאַדײט, ‏ װי די פּסוקים, 
װאָס בּאַװײזן, אַז גאָט אין אַ גוף..." 

דער רמבּ"ם פאַרנעמט זיך אַלזאָ, אויסטייטשן די רעי 
בּוּסן פוּן דער תּורה, 

אַ סך טעותים, זאָגט ער, אין דער אויסטייטשונג נעי 
מען זיך דערפוּן, װאָס נישט אַלע פאַרשטייען דעם אמתן 
טייטש פוּן די בּיבּלישע אױיסדרוּקן. זיי קענען נישט דעם 
אָפּשטאַם פוּן די העבּרעאישע װערטער. פאַראַן װערטער, 
װאָס האָבּן מער וי איין טייטש (שם-משוּתּף), אוּן אַזעלכע, 
װאָס מ'קאָן איבּערטראָגן אויף עפּעס אַנדערש (שם-מוּשאל), 
דאָס װאָרט , עין" למשל, האָט דעם טייטש: אױג, אוּן גלייכ- 
צייטיק אויך: קװאַל, פוּנם טייטש ,אויג" בּאַקוּמט דאָס װאָרט 
אויך דעם טייטש פוּן ,אַכטוּנג-געבּן", ;אויפזיכט". גגאָטס 
אויג װאַכט דאָרט תּמיך" -- מיינט גגאָטס השגחה". דאָס 
װאָרט ,ילד" (געבּוירן) האָט פריער בּלויז געהאַט דעם טייטש 
פוּן געבּוירן קינדער. שפּעטער האָט ער צובּאַקוּמען דעם 
בּאַטײט פוּן דער אַנטשטײאוּנג פוּן נאַטירלעכע זאַכן, װי: 
,די בּערג זענען געבּוירן געװאָרן", ,די ערד האָט געבּוירן"; 
אויך פוּן פּאַסירוּנגען: ווייל דוּ װײסט נישט, װאָס דער טאָג 
װעט געבּוירן" ; איך פוּן געדאַנקען: אוּן פאַלשקייט האָט 
ער געבּוירן". אַלזאָ דער, װאָס פאַרשטײיט נישט, ועלכן זין 
דאָס געגעבּענע װאָרט האָט אויפן געגעבּענעם אָרט-טײיטשט 
פאַלש דעם אינהאַלט, 

מיטן דאָזיקן איבּערטראָגן בּאַגריפן פוּן פיזישע אויף 
גייסטיקע דערשיינוּנגען בּאַמיט זיך, אַלזאָ, דער רמבּ"ם אויס= 
צוטייטַשְן אַזצלכע עוטער אין דער בּיבֹּל, ואוּ עס רעדט 
זיך װעגן דעס, אַז גאָט איז געשטאַנען, געגאַנגען, געוען; 
גאָט זיצט, גאָט צערנט אא"ה. 

דאָ ווייזט זיך דער רמבּ'ם אַרױס פאַר אַ גרויסן פיײ 
לאָלאָג אוּן שפּראַך-קענער, 

פאַראַן צווייצרליי אַלעגאָריעס אין תּנ"ך: אַזעלכע, 
ואוּ יעדעס װאָרט האָט אַ בּאַױּנדער מין, אוּן אַזעלכע, 
װאָס האָבּן אַ ;טקשל נאָר בּדרך-כּלל אוּן ואוּ די פּרטים זע* 
נען נישט ויכטיק... זיי זענען בּלױז אַרײינגעשטעלט געװאָרן 
בַּדי שענער צוּ פּאַכן דאָס בּילד, אָדער כּדי מער צוֹ בֹּאַ: 
האַלטן דעם מיין.,, יעקבס חלום מיט דער לײיטעל װעואָס 
שטייט אויף דער ערד אוּן איר שפּיץ גרייכט אין הימל" 
איז אַ משל פּוּן ערשטן מין. ,די לייטער" - מינט איף 
זאַך; .שטייט אויף דער ערד"- אַ צװײטע זאַך; ;אוּן איל 
שפּיץ גרייכט אין הימל?" = אַ דריטע זאַך. 

;דערפאַר דער משל מיט דער זונה אין משלי - איז 
אַן אַלעגאָריע פוּן צווייטן מין. ,זונה"-איז די מאַטעריע, װאָס 
בּייט אירע פאָרמען, װי אַ זונה אירע מענער, ד* פּרטים 
זענען בּלויז שענער צוּ מאַכן דאָס בּילך." 

אָבּער צוּ װאָס איז די פאַרשטעלטקייט אוּן אַלעגאָ 
רישקייט? צו װאָס האָט מען זי געדאַרפט? 

דער רמבּ"ם זאָגט: 
-- דאָס איז, כּדי נישט צוּ צעמישן די רעיונות פון 
די, װאָס זענען נישט רייף צוּ פאַרנעמען אַ טיפערן רעיון.. 

פאַרװאָס=זשע דעקט ער, דעם רמבּ"ם, אויף די דאָזי. 
קע פאַרהוילנקייט? 

- דאָס טוּט ער, -- דערקלערט ער, - װײל אַ סף 
פאַרשטענדיקע בּלאָנדזשען צוּלִיבּ דעם, און ער ויל זיי װייזן 
דעם ריכטיקן וועג, װי אַזוי צוּ פאַרײניקן דעם שכל מיט די 
! עקרים פוּן דער אמונה... 

לערפאַר אָבּער, װען צס קוּמט צוּ די אייגנשאַפטן פוּן 
גאָט (,תוארים"), װאָס אין דער טייטש: זיין השגחה, זיין 


4 


ווילן, . השגה, וויסן -זאָגט דער רמבּ"ם, אַזֹ דאָס זענפֿן זאַכן, װאָס 
מ'דאַרף װעגן זיי נישט רעדן אויספירלעך-אַפילן צוּ אַנטװיקל= 
טע מענטשן. ווען מ'בּאַטראַכט נענטער די ענינים, פאַר וועלכע 
דער רמבּ"ם היט זיך אַזױ, װערט קלאָר, פּאַרװאָס ער האָט 
אַזױ מורא אוּן פאַרװאָס דעם רמבּ"מס קעג:;ער האָבּן אים 
בּאַטראַכט פאַר אַ כּופר. : 

װען מיר רעדן זאָגט ער, װעגן גאָט, אַז ער איז- 
ער לעבּט, ער קע ער וויס,. ער איז קלוּג אוּן ער וויל- 
װערן די דאָזיקע אייגנשאַפטן פוּן גאָט בי אוּנז אויסגעי 
מישט מיס אונזערע מענטשלעכע בּאַנריפן װעגן זיין - 
לעבּן, קענען, וויסן, קלוּנשאַפט, וילן, מי פאַרגרעסערן 
בּלוױן אונזערע מענשלעכע בּאַגריפן אוּן װענדן זי 
אָן צוּ גאָט. אָבּער זיי זענען נישט בּלױזן גרעסער, נאָר 
אינגאַנצן אַנדערש בּעצם. מי'קאָן פאַרגלייכן אַ קערנדל 
מיט אַ פּלאַנעט, וייל בּיידע האָבּן די זעלבּע דריי אויס. 
מעסטונגען: לענג, בּרײיט אוּן טיף; מ'קאָן אָבּער נישט זאָגן, 
למשל, אַז װאַרעצמקײט איז גרעסער אָדער קלענער, וי 
דאָס בּילד, וייל דאָס זענען לחלוטין אַנדערשדיקע זאַכן. 
גאָט עקזיסטירט - אָבּער נישט מיט אוּנזער עקזיסטענץ, 
ער לעבּט - אָבּער נישט מיט אוּנזער לעבּן, ער װוײ ס - 
אָבּער נישט מיט אוּנזער װיסן, ער קען - אָבּער נישט 
מיט אוּנזער קענען, ער איז קלוּג - אָבּער נישט מיט 
אוּנזער קלוּגשאַפט. גאָט איו איינ ער, אָבּער נישט אין 
דעם זין, װי מיר פאַרשטייען איינהייט, ער אין דער ערש. 
טער, אָבּער נישט װי מיר פאַרשטײען עס; בי אונז אין 
אַלץ פאַרבּוּנדן מיטן בּאַגריף ,צייט" אוּן גאָט איז אויסער צייט,,, 

דער מענטש מיט זיין בּילדער-שפּיאַך, דאָס הייסט: אַ 
שפּראַך, װאָס טייטשטיאויס דאָס, װאָס דער מענטש ועט, 

אָדער שטעלט זיך פאָר-אין בּילד'ער - אי נישט אימ. 
שטאַנד צוּ שילדערן דעם געטלעכן מהות, װאָס אין אַבּ. 
סטראַקטער רעיון, װײל צי דער מענטש װיל, אָדער גישט-- 
װיל ער מיט זײן שפּראַך שילדערן גאָט, מוּז ער אים 
אָנקלײדן אַ מאַטעריעלן לבוּש, ער מוּן אים פ אַ ר. 
קעופּערן אין אַ בילד, / 

װען מען רעדט װעגן גאָט מיט אַזעלכע בּאַגריפן, װי 
ריין, פוּלקאָם, אינציק, דערהויבּן א. ד, גל. דריקן מיר 
דערבּיי אויס קעגן אוּנזער אייגענעם וילן אַזעלכע בּאַגריפן, 
וועלכע שפּינלען-אָפּ אוּנזערע מענטשלעכע געפילן אוּן קער. 
פּערלצכע פאָרשטעלוּנגעף 

ער טרעט שאַרף אַרױס קענן די פּאָעטן, װעלכע בֹּאַ. 
קרוינען גאָט אין זײײַערע דיכטונגען מיט לויבּ.װערטער אוּן 
בּילדערישע פאָרשטעלונגען. דער רמבּ"ם רוּפט זי אָן ,נ 
ראָנים", זייערע תפילות אוּן געדיכטן, װאוּ עס װערט גע. 
רעדט װעגן גאָט אין אַ שפּראַן פוּן בּילדער, בּאַצײכנט ער 
װי לעסטערונג. ער איז קעגן באַנוצן זיך אין די תּפילות 
מיט די ,פּיוּטים" (פּאָעטישע אָדצס, לױבּ:געזאַנגען). 

לױטן רמבּ"ם קוּמט אַלואָ אויס, אַז די שאַפוּנגען פוּן 
אַ גבירול אָדער יהוּדה הלױי זענען אַ גאָטלעסטערונג פוּן 
נאַראָנים... 

דער דאָזיקער קאַלט:שכלדיקער צוּגאַנג צוּ דער רע: 
ליניע האָט אפשר געקאָנט רעדן צוּ אַ קליין הייפל הויך. 
אינטעלעקטוּעלע ראַציאָנאַליסטן. ס'איז אָבּער נישט קיין 
װאוּנדער, װאָס ער האָט אַרױיסגערוּפן אַ שטאַרקע קעגנער. 
שאַפט קעגן זיך. 

די דעמאָלטיקע װעלט איו נאָך נישט רייף געװען 
גענוּג, כּדי אויפצונעמען אַזאַ געדאַנקענגאַנג, װעלכער האָט 


אין זיין קאָנסעקװענץ. געמוּזט בּרענגען צוּ פאַרניינען די 
גאַנצע דעמאָלטיקע אידעען-װעלט, | 

דער רמבּ"ם האָט, װייזט אויס, זיך אַלײין דערשראָקן 
פאַר די לאָגישע קאָנסעקװענצן פוּן זיינע בּאַהױפּטוּנגען אוּן 
זיך אַ פאַרקירעװע געטוּן אָן אַ זײט, אָנערקענענדיק אי 
אַנטפּלעקונג?, אי תּפילות, אי השגחה.. 

װאָס איז נוגע דער אַנטפּלעקוּנג - האָט דער רמבּ"ם 
געזען צוויי אַנטפּלעקונגען": די ,אַנטפּלעקונג" פוּן תּורת* 
משה אוּן די ,אַנטפּלעקוּנג" פוּן אַריסטאָ., 


אינם פּלאנטער פוּן סירות 


אַזױ ראַנגלט זיך דעם רמבּ"מס גאונישער גייסט מיט 
סתּירות, ועלנדיק פאַראייניקן דאָס, װאָס לאָזט זיך נישט 
;פּאַראייניקן -- רעליגיעזע דאָגמע און שכל-הישר, אמוּנה מיט 
לאָגיק. 

אמת, אַז דאָרט, װאוּ דער רמבּ"ם איז געצואונגען 
קעגנצוּשטעלן איינעם פוּן די דאָזיקע צװיי עלעמענטן- בֹּאַ 
זיגט בּיי אים דער פילאָזאָפישער אמת די דאָגמע - ער 
װאַרפט אָפט אוּנטער בּגעװאַלט די רעליגיעזע הנחות אוני 
טער די אַריסטאָטעלשע. 

דער רמבּ'ם איז אין זיין װערק אינגאַנצן כּמעט 
פּאַרבּײגעגאַנגען תּחית:המתים. ער פאַרענטפערט זיך טאַקע 
אַבּיסל?, אָבּער דערבּײי קלאָגט ער זיך, װאָס ער דאַרף זיך 
פאַרענטפערן פאַר ,שוטים אוּן אַלטע וייבּער", וועלכע 
גלויבּן אין כּל:ערליי אינבּילדונגען אוּן שטעלן זיך פאָר 
גאָט מיט אויגן אוּן אױערן.. 2 

דערבּיי דאַרף מען אויך נעמען אין בּאַטראַכט דעם 
אוּמשטאַנד, אַז אין יענער צייט האָט מען נאָך נישט גע- 
האַט דעם מינדסטן בּאַגריף װעגן דער געשיכטלעכער אַנט. 
וויקלונג פוּן רעליגיע, פּונקט אַזוי וי פוּן אַלע אַנדערע 
קוּלטוּר-דערשיינונגען, 

בּיי זיין גאַנצער געניאַליטעט אין דער רמבּ"ם געװען 
אַ זוּן פוּן זיין צייט אוּן װי אַלע זיינע צייט-חברים האָט 
אים געפעלק דער חוּש פאַר געשיכטע. 

,פּאַרנעמען זיך מיט געשיכטע און מוזיק" -- האָט ער 
געזאָגט - ,איז אַ נאַרישער אוּן אוּמנוּצלעכער צײט-פאַר. 
טרייבּ", 

עס איז דעריבּער נישט קיין חידוּש, װאָס װען דער 
רמבּ"ם װיל אָפּשאַצן דעם װערט אוּן דעם בּאַדײט פוּן די 
רעליגיעזע דינים אוּן געזעצן, בּאַטראַכט ער זיי בּלויז פוּן 
זייער פאָרמעלער, ריין פּראַקטישער זייט, פוּנם שטאַנדפּונקט 
פוּן זייער נוּצלעכקייט. אױיף אַזאַ אופן װערט בּיי אים די 
רעליגיע, דער גלױבּן אין געטלעכער אַנטפּלעקונג אוּן אין 
ניסים - פּאַרװאַנדלט אין אַ פּראַקטישער, ראַציאָנאַליסטיש 
(שכלדיק) נוּצלעכער געזעצגעבּונג. אַלע ,עשה'ס" אוּן עלאי 
תעשה'ס" -- אין נוּצלעכע כּללים פוּן פּראַקטישער היגיענע. 

דער רמבּ"ם האָטס נישט בּאַמערקט - אָדער נישט 
געװאָלט בּאַמערקן - אַז די בּיבּלישע אוּן אַריסטאָטעליאַני- 
שע װצלט-אָנשױאוּנגען זענען גאָר פאַרשידענע אַנטפּלעקוּנגען 
פּוּנם מענטשלעכן גיסט: ער האָט געהאַלטן, אַז עס איז 
נאָר דאָ איין לאָגישער שכלדיקער אמת, אוּן נאָר דאָס, 
װאָס לאָזט זיך אַרוּנטערנעמען אוּנטערן דאָזיקן אמת, איז 
װערטפוּל אוּן ריכטיק. 

דעם רמבמ"ס פאַרערוּנג פוּן אַריסטאָן איז אי אַן 
אוּמבּאַשרײבּלעכע, 

;אַריסטאָס מיינונגען" -- האָט דער רמבּ"ם געזאָגט -- 
,דאָס איז די ענדגילטיקע גרענעץ פוּנם מענטשלעכן ויסן", 

אָכּער נישט געקוּקט אויף דער דאָזיקער געװאַלטיקער 
פּאַרערוּנג, איזן דער רמבּ'ם געװען גענוּג קריטיש לבבּי 
אַריסטאָטעלעסן, וייל ער האָט געהאַלטן, אַז די גרעסטע 
שטערוּנג אויפן װעג פוּן פרייען פאָרשן -- אין דער פחדי 
נישער גלױבּן אין אױטאָריטעטן.. ו 

דער דענקער שלמה מיימון שרייבּט אין זיין אױטאָ= 
בּיאָגראַפּיע : 

;אַ גרויסן רושם האָט אויף מיר געמאַכט נישט אַזױ 

אַזױ דצם רמבּ"מס שיטה, װי דער שטאָלצער אוּן מעכטי= 


וְּ קער שואונג פוּן זיין געדאַנק, װאָס האָט נישט געװאָלט 


װיסן פוּן קיין שוּם גרענעצן, אויסער די גרענעצן פוּנם 
שכל אַליין אוּן זיין גרענעצלאָזע ליבּע צוּם אמת, װאָס איז 
בי אים געשטאַנען העכער פאַר אַלעם אין דער װעלט". 
דערבּיי איז אינטערעסאַנט צוּ דערמאָנען אַ לעגענדע, 
װאָס האָט אַ שייכות מיטן רמבּ'מס בּאַציונג צוּ אַריסטאָטע- 
לעסן. דאָס פאָלק האָט אָנגענוּמען דאָס װאָרט ,תלמיד" אין 
כּשוּטן זין פונם װאָרט אוּן נישט געװאוּסט, אַז אַריסטאָ 
האָט געלעבּט מיט אַ סך יאָרהוּנדערטער פאַרן רמבּ"ם און 


! אַ אתלמיד" איז דער רמבּ"ם געװען נישט פון אַריסטאָ / 


פּערזענלעך, נאָר פוּן װערק. : 

,איינמאָל איז אַריסטאָ נאָך לאַנגע פאָרשוּנגען דער. 
גאַנגען דעם סוד פוּן תּחית-המתים -- פוּן לעבּעדיק מאַכן 
טויַטע. האָט ער געהיסן דעם רמבּים, ער זאָל אים, 


| אַריסטאָן, צעשניידן אויף שטיקער, אַרויפשיטן אויף אים 
-אַזעלכע װאוּנדער:גראָזן אוּן אים לייגן אונטער אַ גלעזער. 


נעם קלאָש, װעט ער נאָך אַ צייט צוּריק לעבּעדיק װערן. 

,אוּן אַװי איז טאַקע געװען. נאָר דער רמבּ"ם האָט 
מורא געהאַט, אַז אַריסטאָ זאָל נישט װעלן װערן אַ גאָט - 
האָט ער דעם קלאָש אוּמגעװאָרפן אײדער ער איז לעבּעדיק 
געװאָרן אוּן אים דערהרגעט".. 


מיט זיין ,מורה נבוכים" האָט דער רמבּ"ם בּאַאײנ. 
פלוּסט נישט נאָר די יידישע פילאָזאָפּן, װאָס זענען געקומען 
גאָך אים, נאָר אױך אַ ‏ טייל קריסטלעכע פילאָזאָפן, װי, 

למשל, טאָמאַס אַקװינאַס. זיי האָבּן זיך באַנוּצט מיטן 
רמבּ"מס , מורה-נבוכים", וועלכער איז איבּערגעזעצט געװאָרן 
אין לאַטײניש, כּדי צוּ כּשרן אַריסטאָטעלעס שיטה אויך 
פּאַרן קריסטנטוּם, װאָס האָט אויך איינגעפונען אין די לע. 
רעס פוּן אַריסטאָ אַ סכּנה פאַר זיין קיום. 

גרויס אין געװען די השפּעה פוּנם רמבּ"מס װערק 
אויף דער מוּסוּלמענישער װעלט. 

שוין בּיים רמבּ'מס לעבּן האָט דער ,מורה נבוכים" 
געהאַט אַראַבּישע קאָמענטאַטאָרן. 


אין פערצנטן יאָרהוּנדערט האָט מען אין אַלע מוּסוּל= 
מענישע הױכשוּלן פלייסיק געלערנט דעם רמבּ"מס פילאָזאָ 
פיש װערק. 


די געדאַנקען, װאָס דער רמבּ"ם האָט אַרױסגעזאָגט 
אין זיין ,מורה נבוכים" אוּן טיילויין שוין אין זיין , משנה- 
תּוירה", זענען פּאַר יענער ציײיט געװען אַ דרײיסטער 
איינבּרוּך אין דער טראַהיציע; זיי האָבּן דעריבּער אַרױס: 
גערוּפן אַ שטאַרקע קעגנערשאַפּט מצד פאַרשידענע זייטן 
ס'האָט זיך צעפּלאַקערט אַ שטאַרקע מהלוקה, פוּן איין זייט - 
דעם רמבּ'מס תּלמידים אוּן אָנהענגער, װועלכע האָבּן דעם 
רמבּ"ם פאַרגעטערט אוּן זיין יעדעס װאָרט איז פאַר זיי 
געװען אַ הײליקײט אוּן אַן אַנטפּלעקונג. 

דער העבּרעאישער דיכטער אַלחריזי שיקט דעמאָלט 
צוּ דעם רמבּ'ם קיין מצרים אַ לױבּ-געזאַנג, אין װעלכן 
עס זאָגט זיך: 

,דוּ בּיסט אַ מלאך פוּן גאָט אוּן לויט גאָטס געשטאַלט 

בּיסְטוּ בּאַשאַפן געװאָרן, װעגן דיר האָט עס גאָט געזאָגט: 
,איך װעל שאַפן אַ מענטש לויט מיין געשטאַלט. 

אַן אַנדערער פאַרגלייכט משה-בן-מיימון ; צוּ משה. 
רבּינו, וייל -- מיימון האָט מיט זיין פען בּאַװיזן נישט 
קיין קלענער װאוּנדער, װי משה-רבּינו מיט זין שטעקן. 

,מיט װעמען קאָן מען אים פאַרגלייכן!' -- רוּפט 
אויס מיט פּאַטאָס אַ שפּעטערדיקער דיכטער, יעקב בּן.עזרא 
גבּאי - ;אַז אויף דער ערד איז זיינסגלייכן נישטאָ, סיידן 
אין די הימלען, צװישן די געטלעכע פייערדיקע מלאכים 
קאָן מען פאַר אים אַ גלײכן געפינען, װאָס זאָל אים 
ווערט זיין וי | 

װיסנדיק שוין. פוּנם?-פריער געזאָגטן, װאָס, פאַראַ מיל? 
נוּננ דער רמבּ"ם האָט געהאַט װעגן פּאָעטישע מליצות - 
בּאַקוּמט זיך זייער וְאַן אַמוּואַנט בּילד, װען מען שטעלט 
זיך פּאָר, װי אַזױ דער רמבּ"ם האָט אױפגענוּמען די אָדעס. 
װאָס זענען לכּבוד אים געזונגען געװאָרן 


מען דאַרף בּאַמערקן, אַז דער רמבּ"ם האָט געהאַט 
צווייערליי מינים אָנהענגער : 

דער ערשטער מין - דאָס זענען געװען פרוּמע לֵייש, 
װעלכע האָבּן צוּואַמען מיטן רמבּ"מס יידישער לומדות 
אויך אַראָפּנעשלוּנגען זיין עקסטרעמען אַריסטאָטעליאַ. 
ניזם, װעלכער איז פאַקטיש אָפט אין סתּירה מיט די 
יסוֹדוֹת פוּן דער יידישער אמונה. דער פאַקט, װאָס דער 
רמב"ם איז אין זיין פּריװאַטן לעבּן געװען אַ פרוּמער מאַן 
אוּן אָפּגעהיטן אַלע רעליגיעזע פאָרשריפטן, האָט נאָך פאַר. 
שטאַרקט דעם צוּטרוי פוּן די דאָזיקע אָנהענגעֶר פונם רמִבַּ"ם, 

אַז אַלץ, װאָס דער רמבּ"ם זאָגט, איז גוּט אוּן פרוּם, צוּ 
גאָט אוּן צוּ לייט, אוּן אין הסכּם מיט די דאָגמען פוּן דער 
אמוגה, 

דער רמבּ"ם האָט אָבּער נאָך געהאַט אַ צװייטן מין 
תּלמידים, װאָס מען װאָלט איף אוּנזער היינטיק לשון בֹּאַי 
צייכנט, װי אַ ,לינקן פליגל"... די דאָזיקע האָבּן דערפירט 
די געדאַנקען, װעלכע זענען אַרױסגעזאָגט געװאָרן דוּרכן 
רמבּ"ם, בּיז צוּ זייער לאָגישער קאָנסעקװענץ. זי האָבּן 
בּאַטראַכט די תּורה פאַר אַ זאַמלונג פוּן אַלענאָריען אוּן 
זענען דעריבּער געקוּמען צוּם לאָגישן אויספיר, אַז דאָס 
אָפּהיטן די פאַרשידענע ,מצוות' איז אַן איבּריקע זאַך, 
אוּן האָבּן עס מבטל געװען. 

-- ס'איז דאָך קלאָר, - האָבּן זיי געטענהט, - אַז 
די פאַרשידענע דינים. װי כֹּשר אוּן טריפה אוּן זייער 
גלייכן, זענען נישט מער װי אַלעגאָרישע סימבּאָלן, און 
דאָס בּאַטראַכטן זיי, װי געועצן, װעלכע מען טאָר נישט 
איבּערטרעטן, איז אַן אוּמזין אוּן אַ נאַרישקײט. 

פוּן דער צוייטער זייט - זענען געשטאַנען דעם 
רמבּ"מס קעגנער. אויך זיי האָבּן זיך געטילט אין צװיי 
מינים: 

דער ערשטער מין זענען געװען אַזעצלכע לײט, װאָס 
די פילאָזאָפּיע ‏ איז זיי נישט פרעמד געװען; זיי זענען 
אַלזאָ נישט געװען קעגן פילאָזאָפיע בּכלל, נאָר קעגן 
רמבּ"מס פילאָזאָפּיע. זיי האָבּן געהאַט זייער אייגענע פילאָ- 
זאָפּיע, ואָס איז געװען אַ דעגענערירט געמיש פוּן פאַר. 
שידענע שיטות אוּן האָט זיך צוּגעפּאַסט צוּ דער רעליגיע. 
זייצר פילאָזאָפּיע איז געשטאַנען אין דינסט פוּן דער רע- 
ליַגיע, בּעת דער רמבּ'ם האָט געשטעלט די רעליגיע אין 


דינסט פֿון דער - פילאָזאָפּיע. זיי האָבּן געהאַלטן, אַז דער 
רמבּ"ם, װעלנדיק פאַרשטאַרקן די רעליגיע דוּרך מאַכן זי 
לאָגיש, גראָבּט ער אוּנטער אירֶע יסודות, וועלכע בּאַשטײען 
גראָד אינם אוּמלאָגישן.. : 

דער צווייטער מין קעגנער פוּן רמבּ"ם אין בּאַשטאַ. 
נען פוּן אַזעלכע לייט, װעלכע האָבּן בּכלל די פילאָזאָפּיע 
נישט געװאָלט קענען. טאַקע אינם רמבּ"ם האָבּן זיי געוען 
אַ בּיײישפּיל דערפון, װאָס ער קאָן װערן פוּן אַ מענטש, אַז 
,ער טראַכט צוּפיל', אין װאָס פאַראַ ‏ ,קרוּמע" װעגן די 
פילאָזאָפּיע קאָן ,פאַרפירן? אפילו אַזאַ גרויסן למדן אוּן 
פרוּמען מאַן, װי עס איז געװען דער רמבּ"ם, 


די קעגנערשאַפט קעגן רמּבּ"ם האָט זיך אָנגעהױיבּן 
נאָך פאַר זיין לעבּן. דער שטאַרקסטער אוּן בּאַדײטנדיקסטער 
קענער פוּנם רמבּ"ם צוּ יענער צייט איז געװען דער שון 
דערמאָנטער ראבּ"ד, 
דער ראבּ"ד איז געװען אַ רייכער אוּן אָנגעזעענער מאַן, 
איינער פוּן די גרעסטע תּלמוּדיסטן אין זיין צייט. אַלס 
תּלמוּדיסט - אַבּסאָלוּט נישט קלענער פוּן רמבּ"ם. ער איז 
אויך נישט גאָר פרעמד געװען אין דער פילאָזאָפּיע -- װי 
זי האָט זיך אויסגעדריקט אין דער קבּלה, 
דער ראבּ"ד איז געװען מיט אַן ערך יי יאָר על.י 
טער פוּן רמבּ"ם. דערמאָנענדיק איינמאָל אין אַ בּרינו דעם 
ראבּ"ד - רוּפט אים דעם רמבּ"ם אָן ,הרבּ הגדול". 
דעם ,מורהינבוכים? האָט, זעט איס, דער ראבּ"ך 
-נישט געקענט. אָבּער ער איזן געװען בּאַקאַנט מיט די אָנ. 


- שויאונגען פוּן רמבּ"ם פוּן דער ,משנה-תּורה", 
א ' 

דעם ראבּ"ד פֿאַרדריסט שטאַרק, פֿאַרװאָס דער רמבּים 
רעדט אוּמקלאָר װעגן ,תּחית:המתים'. 

אויף איין אָרט זאָגט גראָד דער ראבּ"ד שאַרף אַריין 
דעם רמבּ"ם, 

דער רמבּ"ם זאָגט : 

,אוּנזער װיסן איז נישט דאָס זעלבּע, װאָס גאָטס 
װיסן אוּן מיר דאַרפן ג לויבּן אַז גאָט װייסט אַלץ" 

דערויף בּאַמעוקט דער ראבּ"ד סאַרקאַסטיש: 

,ער האָט אָנגעהױבּן מיט קשיות אוּן געענדיקט מיט 
אמוּנה, צוּװאָס-זשע האָט מען געדאַרפּט אַלע קשיותוּ.." 

דער ראבּ"ד האָט װײניק געשױנט דעם רמבּ"ם אין 
דער פּאָלעמיק קעגן אים. ער בּאַשענקט אים מיט גאָרנישט 
קיין אָנגענעמע עפּיטעטן, װי, למשל: ,ער וייסט נישט, 
װאָס ער רעדט', ,ער רעדט, װי אַ יינגל", ,ער רעדט נאַ- 
רישקייטן", ,ער איז גאָרנישט בּאַקאַנט מיט דעם עניף." 
נאָר עס װייזט-אױס, אַז דאָס האָט אין מיטלאַלטער 
געהערט צוּם אָנגענוּמענעם נוסח אין װיסנשאַפטלעכע דיס" 
קוּסִיעס. : 

| דער רמבּ"ם איז אין דער הינזיכט נישט פיל אַנ- 

דערש. זיינע קעגנער רוּפט דער רמבּים אָן ,הסכלים שבּאדם" 
(נאַרישע מענטשן), 


דער טויט 


אין יֵאָר 1204, אין עלטער פוּן נישט קיין פוּלע 70 
יאָר, האָט דער רמבּ"ם אויף אײבּיק פאַרשלאָסן זיינע איגן 
ער איז געשטאָרבּן אין קאַאיראָ. 

געשטאָרבּן אַלס לײבּ-דאָקטאָר אין סוּלטאַנישן הויף 
אוּן זיין איינציקער וזוּן איז געװאָרן איף זיין אָרט דעם 
סוּלטאַנס לייב.דאָקטאָר און דער ;נגיך" (פאָרשטייער) פון 
אַלע יידישע קהלות אין מצרים, 

דעם בּר-מינן האָט מען אַריבּערגעפּירט קיין טבריה 
אוּן דאָרט אים קובר געװען 

דער רמבּ"ם, אַלס לעבּעדיקער מענטש, איז מערנישט 
געװוען, אָבּער משה בּן מיימוּן דער פּילאָזאָף, דער געניאַלער 
דענקער - האָט װײטער געלעבּט אוּן געװען דער אָבִּיעקְט 
פוּן אַ פאַרבּיטערטן קאַמף. 

אוּן כאַראַקטעריסטיש: נאָכן טױט איז דער קאַמף קעגן 
רמבּ"ם נאָך פאַרבּיסענער אוּן פאַרבּיטערטער געװען, וי 
פאַר דער צייט פוּן זיין לעבּן 

דער רמבּ"ם האָט נאָך זיין טיט איבּערגעלאָזט זייער 
פיל קעגנער, ער האָט אָבּער אויך איבּערגעלאָזט זייער פיל 
- בּאַגײסטערטע אָנהענגער, װאָס האָבּן פּשוּט נישט געװאוּסט, 
- מיט װאָס פאַראַ. װופרטער אױסצוּדריקן זייער פאַרערונג פאַרן 
- געליבטן פילאָזאָף. 
: אַזױ האָט אַן אוּמבּאַקאַנטע האַנט אויסגעקריצט אויפן 
-ומִבִיטס מצבה אַ מערקװוירדיקע אוֹיפשריפט: 

,אַ שטערבּלעכער מענטש -- אוּן דאָך צוּ אַ מעגטש 
נישט גלייך, אויבּ בּיסטו אַ מענטשזון - איז דיין מוּטעף 6 
פוּן אַ מלאך אין טראָגן פאַרגאַנגען, אָדער גאָר גאָט דער 
אַלמעכטיקער האָט אָן אַ מאַן אוּן אַ װײבּ פאַר דער ערי 
דישער װעלט אַ מלאך בּאַשאַפן.." 


אָנגעהױבּן דעם קאַמף קעגן רמב'ם נאָך זיין טױט 
האָט מאיר אַבּוּלאַפיאַ, װעמען די אָנהענגער פוּן רמבּ"ם 
האָבּן אָנגערוּפן ,פינסטערלינג" (שװאַרץ-מאהניק -- איף 
אוּנזער היינטיקן לשון) אוּן פאַרפאַסט וועגן אים אַ חוזק-לידל. 

ער איז געוען איינער פוּן די אָנגעזעענסטע מענטש 
פוּן זיין צייט. אַן אַריסטאָקראַט מיט גרוֹיסן יחוס, געהאַט 
דעם טיטל ג,נשיא", אַ גרויסער תּלמוּדיסט, אַ געלערנטער, 
װאָס איז אויך געװען בּאַקאַנט מיט דער פילאָזאָפיע. 

איינער, אַן אָנהענגער פון רמבּ"ם מיטן נאָמצן אברהם 
בּן שמוּאל חסדאי, רעדט װעגן אַבּוּלאַפיאַ מיט גרויס אַכ- 
טונג: ער װאונדערט זיך, װאָס אַבּוּלאַפִיאַ געפֿינט זיך צװישן. 
רמבּ"מס קעגנער. ער בּאַצײכנט אים אַלס ;װאונדער פוּן . 
זיין צייט. דער העכסטער שכל, דער ויץ פוּן כּבוד, די 
קרוין פוּן שיינקייט, דער גרויסער חכם". 

דער דיכטער יהודה אלחריזי שרײבּט אַז ,אין 
חכמה קאָן זיך קיינער צוּ אים נישט גלײב", / ׂ' 

אַבּוּלאַפּיאַ האָט גרויס דרץ-ארץ פאַרן רמבּ"ם אַלס 
תּלמוּדיסט, ער איז אָבּער אַ שאַרפער קעגנער פוּן זיין פיי 
לאָזאָפיע, טײילװיין אויך קעגן דעם ,ספר המדע", אָבּער דער 
ציקר קעגן דעם ,מורה:נבוכים". ער דערציילט, אַז ער 
האָט אים גענוי שטוּדירט אוּן איינגעפונען פאַר שעדלעך, . 

;ער דערנענטערט מיט דער לינקער האַנט אוּן 
שטױסט-אָפּ מיט דער רעכטער.. דער, װאָס רירט אים אָן 
בּלייבּט גישט ריין.." : 
| ער האַלט, אַז אָפּגעזען פוּנם מחבּרס, קאָן זיין גוּטע, 


! כּוונות -- דאַרף מען דאָס בּוךְ נישט לײענען. ער קלאָגט 


זיך, װאָס ,די פאַלשע מובּחות זענען נישט צעשטערט גע- 
װאָרן" אוּן דער ,מורה-נבוכים" ווערט געלייענט פוּנם עולם, 

צוּם שטאַרקסטן אין ער אויפגעבּראַכט קעגן רמבּ"ם 
צוּלִיבּ זיינע אָנשױאוּנגען וװעגן לעבּן נאָכן טויט אוּן ,תּחית- 
המתים". 

אַ צווייטער קעגנער פוּנם רמבּ"ם נאָך זיין טיט איז 
געווען יהודה אבּן אַלפאַכאַר, אַ געלערנטער אוּן מעדיצינער, 
דער לייבּ-דאָקטאָר פונם קעניג פערדינאַנד דער דריטער, ער 
אין אויך געווען אַ תּלמוּדיסט אוּן פילאָזאָף. 


די אָנהענגער פוּנם רמבּ"ם מיטן אַלטן דוד קמחי אָן 


דער שפּיץ האָבּן זיך בּאַמיט צוּ געװינען אים אויף זײער 


זײט. דאָס האָט זיך זיי אָבּער נישט אינגעגעבּן 
אויך אַלפאַכאַר רעדט מיט גרויס אַכטוּנג וועגן רמבּ"ם 


אַלס תּלמוּדיסט אוּן אַפּילו אַלס פּרוּמען מאַן, אָבּער ער 


האַלט, אַז דעם רמבּ"מס פּילאָזאָפּיע אין נישט קײן יידישע, 
אַז זי איז אַ פרעמד געוויקס אויפן יידישן בּוים. גאַנץ אָפט, 


זאָגט ער, גנבענען זיך אַרײן אין רמב"מס לאָנישע פילאָזאָ. 


פישע הנחות פּוּסטע סאָפיומען. ער האַלט אויך פּאַר ריכטיק 


: דעם פאַרבּאָט צוּ לערנען דעם ;מורה.נבוכים' אוּן אַז מען 


דאָרף אים פאַרבּרענען, 

דער שויטערהויפן 


אָבּער דער הויפּט:קעגנער, װאָס האָט אָנגעפירט מיטן 
קאַמף קעגן רמבּ"ם, אין געװען שלמה פוּן מאָנפּעליע מיט 
זיינע תּלמידים יונה אוּן דוד. דאָס איז געװען אַ לדער 
טאַנאַטיקער, װאָס האָט פיינט געהאַט יעדע פילאָזאָפיע 
בּכל?, 


דאָס נאָכטראַכטן אַלײן, האָט ער געהאַלטן, איז שוין 
אַ זינד, צוּװאָס דאַרפסטוּ טראַכטן, װען קליגערע פוּן דיר 
האָבּן שוין פאַר דיר געטראַכט?.., 


צווישן די אָנהענגער פוּן רמבּ"ם פאַרנעמט דאָס ער 
שטע אָרט דער בּאַקאַנטער בּיבּל-קאָמענטאַטאָר ר' דוד קמחי 
(רד"ק); צװישן די פירנדיקע אין קאַמף בּיי די רמבּ"ם.אָנ: 
הענגער האָבּן זיך איך געפונען: דער איבּערזעצער פון 
,מורה-נבוּכים* שמוּאל אבּן תבון, אברהם בּן שמואל חסדאי, 
ּחיי בן משה א. אַ. 


אין אָנהױבּ איז דער קאַמף געפירט געװאָרן בְּלוין 
מיט דער פּען; בּאַלד אָבּער האָט ער זיך צעפּלאַקערט אין 
אַ פייער. ער אין כּסדר געװאָרן פאַרבּיסענער אוּן פאַרבּי. 
טערטער. ס'איז דערגאַנגען דערצוּ, אַז מ'האָט פוּן רמבּ"מס 
מצבה אָפּגעמעקט די לױבּ-ווערטער אוּן אָנשטאָט זיי אויםי 
געשריבּן : 


צאָ ליגט משׂה דער כופרי 
עס האָט זיך אָנגעהױבּן אַ סדרה פוּן ווילדע ,, חרמות" 
(;חרם"ס) אוּן - וי סאין דעה ייגער פון די ריטער פון 
חרם" - האָט מען אָנגעהױבּן מ סרן / 
דער פינסטערער גײסט שלמה פוּן מאָנפּעליע האָט פאַר. 
מסרט דעם ,מורה נבוכים" פאַר די דאָמיניקאַנישע מאָ. 
נאַכן, 


-- היות, - האָט ער זיך געװוענדעט צוּ זײ, - איר 
פאַרבּרענט אייערע אייגענע אַפיקורסים אוּן אַפּיקורסישע 
בּיכער, פאַרװאָס לאָזט אֹין פאַרמערן זֹיך די אַפּיקורסים 
צווישן די יידן! פאַרװאָס פאַרבּרענט מען גישט דעם ,מורה. 
נבוכים" 1 


די דאָמיניקאַנער מאָנאַכן האָבּן זיך גישט געלאָזט לאַנג 
בּעטן אוּן מען האָט צונויפגעזאַמלט אַזויפיל עקזעמפּליאַרן 
פוּנם ,מורה-נבוכים', וויפל ס'איז זי נאָר געקוּמען אוּנטער 
די הענט, אוּן מיט אַ גרויסערל צערעמאָניע אוּן 
פּאַראַד זײ געלאָזט פאַרבּרענען. - 


דער דאָזיקער וילדער אַקט בּאַװײוט, װאָס פאַר אַ 
נייעם װינט דעם רמבּמ'ס געדאַנקען האָבּן אַרֵיינגעבּרענגט 
אין דער דושנער מיטלאַלטערלעכער לוּפט! 


רמבּ"מס אָנהענגער האָבּן אויף דער מסירה דערלאַנגט 
אַן אָנקלאַגע אוּן דער סוף אין געװוען, אַז צטלעכע פוּן די 


וִ מוסרים האָט מען, לױטן שטייגער פוּן יענער צייט, אויסי 


געשניטן די צוּנגען., 

דער רמבּ"ם איז געװפן דער לעצטער רינג אין 59 
גאָלדענער קייט פוּן יענער גלאַנץ.עפּאָכע בּיים שפּאַנישן 
יידנטוּם, ער איז געװען דער גילדערנער שלאָס, מיט 
וועלכן יענע װאוּנדערלעכע תּקופה אין אָפּגעשלאָסן 
געװאָרן... 


(ס ו ף 


ששששּם ווא פכיד שואם 

א נייע נרויסע הנהחה 


0 בּיכלעך נאָר 16 זל, מיט אַ פּרעמיע | 


אין שייכות מיטן דערשיינען פוּנם 900 נוּמער 
,גראָשן - בּיבּליאָטעק", א 


אוּן כדי צוּ דערמעגלעכן אַלע אוּנזערע לעזער זיך צוּ דערװערבּן 
אַלע בִּיז אֵיצט דערשינענע בּיכלעך, אויף צוּנענגלעכע בּאדינגוּנגע. 
0 אױיסגעקעליבּענע בּיכלעך--נאָר 10 זל. מיט פּאָרטאָ, אויסלאַנד 5 1 
אוּן אַלס אוּמזיסטע פּרעמיע איינס פוּן די בּאַיימטע בּיכער: 
4 אַ. ניעװיעראָװ -- ,טאַשקענט, די שטאָט פוּן בּרויט" 
2. ד"ר ל. פרירלאַנד ‏ -- .װעגן װאָס מ'רערט נישט" 


0 אויסגעקליבּענע בּיכלעך -- נאָר 20 זל. מיט פּאָרטאָ, אויסלאַנד 50 זל. 
אוּן אַלס אוּמיסטע פּרעמיע אַלע 4 פאָלגנדע בּיכער : 

מאַקסים גאָרקי -- אַן אוּמנליקלעכע ליבּע 

2. עדגאַר אַלאַן פּאָ --- צװישן לעבּן אוּן טויט 

4 נ. ניקאַנדראָװ -- דער װענ צוּ דער פרױי (2 טײַלן) 


0 ביכלעך -- אַ פוּלער קאָמפּלעט 40 זל. "מיט פּאָרטאָ, אויסלאַנד 60 זל. 


אוּן אלס אוּמזיסטע פּרצמיע 
אַלע אױיבּן:-אויסנערעכנטע 6 ביכער אוּן דערצוּ דער פּרעכטיקער ראָמאַן 
אַ. אַװדײענקאָ -- ;איך האָכ ליב" 


די נאַנטסטע ביכלעך: 


1. בּוּדיאָני, דער פירער פוּן די רויטע קאָזאַקן. - 
9 ר 5. פ ר ץ (צוּם 90:סטן יאָרצײט) 

